

கடவுள் துணை.

# செந்தமிழ்.

தொகுதி உச] குரோதனவுஸ் மாசிமீ.

[பகுதி ச.

Vol. XXIV. February-March-1926.

No. 4.

## தசரதன்குறையும் கைகேயினிறையும்.

[கக்ஞி-ம்பக்கத் தொடர்ச்சி]

பதுதி—கு:

கைகேயி இராமனைக் காடுகடத்தக் கருதக் காரணம்.

இனித் தசரதன்சல்கச்சுள் கிறுவ முன்வருபவள், பரதனுக்குப் பட்டத்தைமட்டும் கெட்டு வாங்கினாற் போதுமே? கணவன் கழிபெருங் காதலுக்குரிய எழிலுறும் இராமன் பூழிவெங்கானம் புகுமாறு விரும்புவது அவன் வெறுங்கொடுமையையன்றிப் பிறிது குறிப்பதுண்டோ? என்பார் சிந்திக்கத்தகுவனவும் சிலவுள். கைகேயி இராகவனிடத்து உண்மைக்காதல் மிகவுடையாள் என்பதை, தசரதன் இராமன் இவர்கள் வாய்ச்சொற்களாலும், கைகேயி நூல்க்கமறவிளக்கும் தன் உள்ளக்கிடையாலும், இருபெரும்புலவரும் தரும் கவித்துறையாலும் முன்னரே கண்டேளாம். பட்டம் இராமனுக்கு ஆவதில் எல்லையும் ஒப்பும் அற ஒல்லை மகிழ்ச்சியுற்ற தேவி, தன் மகனவிருப்பாலேனும் இராகவன் பால் வெறுப்பாலேனுமன்ற கணவன்சொல்லறம்நிறுவும் தன் காதனிறை கற்புமுறைகருதியே இராமன் அரியாசனம் ஏறவதைநிறுத்தத்துணித் தது என்பதையும் செவ்வனை தெரிந்துளாம். ஆகவே “ஆமொழி மட்டமா” என மன்னர் மனைவி, இறைமையாக்கம் ஏற்கொண்ட இராமனை நடைகற்ற என்னி, “நல்லருள் துறக்க” ஏய்ந்த தகவுடைப் பிறிதுகரர்னம் இருக்கவேண்டும். அதனைப் பற்றற்ற நடுங்கௌனின்ற சிறிது ஆராயமுயல்வோம்.

அளியருத தூயசிந்தையள் அன்று இராமனீச் சேய்த்தாயவனஞ் செறிக்க எண்ணியகாரனம் இருதிறப்படுமென்று உணரலாகும்:-அறத் துறைசியதியும் அரசாங்கதியுமே தேவியை அத்துணிவுகொள்ளத் தூண்டியிருக்கவேண்டும். இராமன்பால்வைத்த போதரப்பினிப்புண்டு அறமிறந்தவேந்தன், மீண்டும் தன் கழிபெருங்காதல் காரணமாக அவ்வையாற்றுவாறு காத்து, அவன்மனிதைப் புனிதாலீஸில் திறுவக் கற்புயர் கைகேயி கருதுவது இயல்பாம். துணைவன் தன் சொல்லறம் வழுவித் தன்னிலைநழுவக் காரணம், அவன் இராமனிடம்வைத்த அளவிகந்த அன்புமிகையென அறிந்தாள். அமிழ்தும் அளவிறந்தால் நஞ்சா மாதலின், அரசாங்க அறநெகிழுவித் தலைக்கும் அளப்பரும் மகவாசசையைக் குறைத்து, மனத்துய்மையேற்றி, அவர் அகற்றி, அறம் ஆற்றச் செய்விப்பதற்குச் சிலகாலமேனும் இராமனினின்றும் அவனைப் பிரித்து வைத்தல் இன்றியமையாததெனக் கண்டாள். அத்தநபன் தன்னருகி ஹள்ளவரை தசரதனுள்ளமுழுதும் அவனுடைமையாகினிற்கும். அதனால் அறநேமத்துறையர்ந்து, அவன்மனம் தவாத்தருமத்தில் திலைத் திறுகத் தடைப்படும். ஆகவே இராமநேசபாசத்தை நெகிழுவித்தாலன்றி இறைவனை அறநெறியில் திறுவ இயலாதாகும். தன் உளம் விழுங்கி, தவாநிறைக் காதல்வழிபாட்டுக்குத் தனியுரிய தசரதன் கடவுட்பிலும் தருமதிலைத்துவிர்ந்து மாசூர்க்கண்ட மெல்லியலாள், அவ்வாந்து, நெஞ்சத்திரிந்து அவலத்தால் மாழுகி, மனமறுகி, நெந்து நொந்த தை முன் குறித்துள்ளேன். தன்னகமகலா மன்னனை எனைத்தானும் மாசகற்றிப் புனிதனுக்குவதையே தெப்வக்கற்புடைய தேவியின் ஆவி அவாவுமென்பதில் கிந்தையும் சந்தேகமும் இல்லையன்றே. அதனாற்றன் கணவன்கருத்து அறத்துறையில் திலைப்பதற்கு இடையூருய்நிற்கும் இராமனைத் தசரதனைப்போலவே தானும் அன்புசெய்யவளாயினும், தலைவன்கலம்விரும்பித் தணக்கத் துணிவாள். அவன் பிரிவால் அரசன் பெசிதும் பரிதாபப்படுவனைறு அறிவாள். தநபன் காதல்காரன் மாகத் தவறுவந்த தலைவன் அவலப்படுவனைறு அஞ்சி வாளாவிருப்பின் வேந்தன் மிகைவிழையின் விபரீதவிளைவு முளையிற்கிள்ளா முதிர் முள்மரம்போற் ‘களைகையு மபலும் காழ்த்தபின் அடர்க்கு’மாகவின், அவன்பிழையிழையிற் கைகேயி கண்ணேட்டம் கடியலானாள். மகன் பிரிவாற்று முன்னவன்வருத்தம், தவறுடையவனிடைத் தகவுறுதவமாய்,

## தசரதன்குறையும் கைகேயினிறையும்.

கங்கா

முன் துணிவிளைப்பினும் பின் பயன் பெறிதுதவும் பெற்றியை நினைந்து அதிற் ருணிவுகொண்டாள். மகனிடைக் காதல்மிகுவதன்பயனுத் தகுதி மறந்து தன் அறமிறந்த தன் தலைவன்மனத்தைச் “சென்றவிடத்தாற் செலவிடா தீதோரீஇ—நன்றின்பா ஒய்ப்ப தறிவு” எனக் கண்ட கைகேயி, அவனே அறவழிப்படுத்தத் தான் செயற்பால் தோர்ந்து தேர்ந்தாள். தான் அறமாக்கண்டத்தை மூட்டின்றிமுடிப்பதில், “நெடீநீர், மறவி, மடி, தூயில் நான்கும்” கட்டீரளாகையால், கைகேயி காண்டோ ஹம் காதலன் கருத்தழியக் காரணமாய்நின்ற இராமனைத் தன்கணவன் காரைதகற்றத் துணின்துநின்றாள். “ஊழிபெயரினும் தான்பெயராள்”, “சான்றுண்மைக்கு ஆழியெனப் படுவாள்” ஆய பெருமகள், வேந்தன் பாற் ரூன்கொளற்குரிய வரமிரண்டில், ஒன்றூற் பிறந்து ரிய பாதனுக்கு அரசும், மற்றதனுண் மண்ணாக்கு அவன் கழுப்பெருங்காதற் றிருமகனின் பிரிவும் அறங்கருதி வேண்டுந்திறத் துரவுகொண்டாள்.

இராமனைப் பிரிக்கவேண்டினும், கானகமுய்க்கக் கைகேயி கருதுவா ணேன்? என்பார்க்கும் விடைகாண்பாம். தசரதனுணைசெல்லுமிடத்து எங்கு அவன் இருப்பினும், தசரதன் தான்றியாமல் தநயனைத் தரு விக்கவும் தருமங்கருதாமல் அவனே அயோத்திக்கு அரசனுக்கவும் வினைபல விழைந்து சூழ்வான். தசரதன் சொல்லறச்சோவும் கள்ளக்க பட உள்ளக்காவும் கண்கூடாக்கண்டபின்னர், தலைவி அவனை நம்பாமை தவறுமா? கைகேயி தான் பயந்தமகனுக்கொண்டு தன்கையிற் ரூணே வளர்த்த இராமனின்குணம் நன்கறிவாள். கோதுடைய குரிசில்மனமும் விணையும் மாசுநீங்கித் தூய்மைபெற்று அறத்துறையில் நிலைத்திறக வேண்டுவதோரவதி இராமனை விரதமேற்கொண்டு வனம்வசிக்க வகை யறிந்து வழிப்படுத்திற் பின் அவனைப் பேதித்து விரதம்விடச் செய்யவல்லார் உலகில் இல்லை யென்றும், இராமனைப் பிரிந்து நாள்டை ஷ்ற் சபலம் நீங்கித் திருந்திய தசரதன்மனம் அறத்துறையில் நிலைப்பதாகுமென்றும் தெரிவாள். கொற்றவனை அதுபற்றி மற்றவரம் இதுவாக வழங்கக் கேட்டாள். அவ்வாறு சமமதித்து வரங்கொடுத்த பின்னும், தசரதனும் கோசலையும் இராமனை வனம்போகவேண்டாமற் றுத்து இருத்தழுயலுவதும், அறம் துறவாப் பெருந்திறலான இராமன் அவர்விருப்பத்தை மறுத்து அறத்துறையறிவுறுத்தித் தான் குறித்த படி வனம்வசிக்கும் விரதமேற்கொண்டோழுதுவதும், கைகேயியின்

உரவுணர்ச்சியை உறுதிப்படுத்திவிற்கும். இவ்விமரிசைகளைக் கீழே விரித்துள்ளபடியால் என்டும் விரியா துவிடுக்கண்றேன்.

இனி, இவ்வற்றத்துறைமுறையேயுமன்றி, அரசியலவசியமும் இராமனை வனம்போக்கக் கைகேயிக்குக் காரணம் காட்டும். இதனை முதலிற் கூனியே அவருக்குக் குறிக்கலாயினன். “இராமன் பதினாண்கு வருஷம் ஆரண்யம்போய்விடுவனுகில், பிரஜைகளைனவரும் பாதனிடம் பற்றுள்ளவர்களாகிவிடுவார்கள். அதன்பின் பாதனை இந்த இராஜ்யத்திலிருந்து ஒருவராலும் அசைக்கமுடியாது”\* என்று கோப்பெருந் தேவிக்குக் கூனி இவ் விறைமையியலவசியத்தை ஞாபகப்படுத்திக் கூறிவைத்ததாக வான்மீகர் விதந்தோதியுள்ளார். இவ்வரசியலறத் துறையும் என்டு அதன்பயன்முறையும் சிறிது ஆராய்வாம்.

குறிக்கப்பட்ட இராமாபிஷேகம் நிறுத்தப்படப்போகின்றது. அவ்விஷேகம் பாதனுக்குச் செய்யத்துணியப்படுகின்றது. இவ்வாக்கமாறுபாட்டுக்கு முழுமுதற்காரணமாகும் சுல்கச்சுள்வரலாறு முற்றும் மறையினும் ஓம்பி மறைக்கப்படவேண்டுமெனத் தன் கணவன் நலங்கருதும் தெய்வக்கற்பினால் தீர்மானித்துவிடுகின்றார். இவ்வண்மையுணராத கிளைஞரும் குடிகளும் என்ன கருதுவார்? “கேக்யார்க்கிறை திருமகள்” வரன்முறை திறம்பித் தண்மகனலம்விரும்பி இறைமையாக்கம் பாதனுக்காக்கவலிந்து அதை பயகரித்து அவனுக்கு உபகரிப்பதாகவே அனைவரும் எண்ணாரேருமன்றே? அவ்வாறெண்ணின் விளைவு என்னும்? தங்கள் விசேஷமதிப்பிற்கும் அங்பிற்கும் பாத்திரமாகாத ஒரு கோமகஞுவிமைபை அவனுக் கில்லானுபறித்து உரிமையற்ற மற்றௌர்மகன் வலிதிற்கொண்டாலே குடிகள் அதை வெறுப்பது இயல்பாகும். “நொனுமல்நிலையுடைய குடிகளே வெறுப்பாயின், இராமனுக்கு உற்ற சுற்றத்தினரும் நண்பினரும் அவனுபிஷேகத்தை நிறுத்தி அதைப் பாதனுக்குப்பண்ணத்துணிந்ததை எண்ணி மனம் புண்ணுகிக்கவலாதோழிவரோ? இது சிற்க; இராமனே இளமையும் எழிலும் இன்புறுத்தும் பிறநலம் பலவும் படைத்த பருவத்திருமகன். தசாரதன் தன் காதற்குறுஷ்சிக்குத் துணைகருதி இவனைத் தன் படைகளும் குடிகளும் பழகி நயக்கும்படி பாதனில்லாதபோது அரசியற் றுறைபுகுத்தி

\*கருக்கம்-9.

அணிமையாலும் நெருக்கத்தாலும் யாவரும் நேசிக்கச்செய்துள்ளான். பரதனே பாட்டனாரிற் பலகாலும் உறைவதால் அயோத்தியாரின் அன்புவளர்க்க அவகாசமில்லாதானான். அதனேடு முத்தவாகுகுரிய அரசாக்கத்தை முறைமையிக்கு பறிப்பவருக்கக் கருதவும்படுவான். இயலுரிமையும் அயற் றண்ணயுமடையனுக்கக் கருதப்படும் இராமன் கைகேயிகொடுமையால் உரிமைபறிக்கப்படுவதாயும், வரன்முறை மரபழித்து உரிமையும் சார்பும் இல்லாத பரதன் அரசை வலித்திற் கொள்வதாயும் ஒக்கலும் பக்கலும் உறவினரும் ஊராரும் கருது க்கால், இராமன் நட்பினர் மனம்புழுங்கிப் பரதனழிவு சூழாதொழியர். போதிய நியாயம் சொல்லாமல், புகையும் பகையவித்தல் ஒல்லாதாம். தந்தையைக் கொன்று பரதனுக்குப் பரிந்துவரும் பலரையும் பொருத்தித்துத் தமயனுக்குத் தானே முடிகுட்டப்போவதாய்க் கூாது பேசிய இலக்குவன் போர் முழுக்கம் அறிந்தபின் னும், பரதன் முடிகுட்டு இடையூறின்றி நிறைவேறுமென்று எண்ண நியாய முண்டோ? நட்பினர் வெகுண்டெழுந்தால் உண்மையுணராத ஊரவர் பெரும்பாலும் இராமன்சார்பினரைச்சேர்ந்து படைகோலுவது இயல்பாமன்றே? பரதனைக்கிக்கு மாருக அவ்வாறு ஊறும் பகைப்படைக்கு விதேகாநட்டுச் சேனையும் துணியாகும். ஏனெனில் ஜனகனும் கேகயனும் ஜனமசத்துருக்கள். “காதலுண் பெருங் கணவனையஞ்சி, அக்கணிவாய்ச்—சிதைத்தாதை உன்றுதையைத் தெறுகிலன், இராமன் மாதுலன் அவன்”\* என்றார் கம்பரும். முன்னரே குலப்பகைபூண்டுள்ள மிதிலைமன்னன் தன் மருகனுக்கில்லாது அரசைக் கேகயன்போன் அடைவதாயும், அதுபற்றி இராமன்சார்பினர் மாறு கொண்டு மலையப்போவதாயும் அறிவானுயின், அவர்க்கு அவன் அவசியம் படைத்துணையனுப்பத் தாழூன்றே?

இன்னும் தொல்லைச் சுல்கச்சுளைச் சொல்லாமல் பிறப்பால் இராமனே இறைமைக்குரியபனை பாவரும் எண்ணும்படிசெய்தித்த தோடும் அமையாமல் அவனுக்குத் துணையும் பெருக்கச்சுழுந்து வினை முடித்தமன்னனே ஊரிலில்லாத பரதன் பக்கத்தவர் பாரேனும் பண்டவரலாற்றின்து தடுப்பிற் கலாம்விளையுமென்று அஞ்சி, இராமனைப் படையுடைநட்பினர் புட்டசூழுந்து காத்தல் கடன் என

\*மந்தரைகுழுச்சிப்படலம். கவி 74.

விரும்பிப் பணித்ததுணரும் நாம், கைகேயி அரசன்பால் வரம்கேட்டு வஞ்சித்து உடைமைபறிக்கப் பரிபவப்படுவனுகப் பலராலும் கருதப் படும் இராமன்பாற் பரிவுடையார் பகையஞ்சி அது தகையும்வழிதேடு வது இயலன்றென்பேமோ? “கொள்ளான் தின்சேய் இவ்வரசு; அன்னை கொண்டாலும் நள்ளாது இந்த நாளீலம்”\* என்று நாட்ட வர் பரதனுட்சியை ஏற்கமாட்டாமையை<sup>†</sup> மன்னவனே மனைவிக்கு வற் புறுத்துகின்றான். ‘பரதனுட்சியைக் கொள்ளாது உலகம்’ என வகிட்டனும் அதனையே வலியுறுத்தினின்றான். “தின் மெய்ம்முறை நீத்த நெஞ்சம் மையிற்கரியாளாதி<sup>‡</sup> தின்னை நலமெனவி சூட்டல்..... கருதித் தடைசெய்குநர் தேவரேனும்...சுடுவான் துணிடதேன்”† என்று இலக்குவன்வாயால் இராமன்கட்டினர் சீற்றமும் துணிவும் தெரிவிக்கப் பட்டுள்ளது. “என்னையும் இராமனையும் இலக்குவனையும்விட்டுப் பரதன் உன்னுடன்கூடி, நகரையும் நாட்டையும் பந்துக்களையும் மழிழ் அனைவரையும் கோன்றுவிட்டுச் சங்தோஷமாக அரசுசெய்யட்டும்”‡ என்று தசரதன்வாயிலும், “வையமையல் தோண்றுநெறிவாழ் துணைத் தம்பியை (பரதனை)ப் போர்தொலைத்தோ”§ என்று இராமன்வாயிலும், “இராமன் வனத்தகலப் பகையற்றதான் நாட்டை நீ அடையலுற்றுய்”¶ எனப் பரதனிடம் பேசும் கோசலைவாயிலும் எழும் வாக்கியபங்களின் குறிப்பறியவேண்டும்.

பரதன் முடிகுட இராமன் அண்மையிலிருப்பின் போர்விளையும் என்பது இவற்றூற் போதருமன்றோ? ஒக்கலும் பக்கலும் பரதன் முடிகுடிலைப் பொருது மலையும். அனைவரையும் பொருத்தித்தாலன்றிப் பரதனுக்கு ஆட்சி அமைவதன்று மென விதந் து கூறப்பட்டுள்ள உண்மையை மறக்கொண்டது. இவ்வாறு தான் தடுத்து இராமாபிழேகம் சிறுத்தப்படுவதால் விளையும் கலகமும் கேடும் கைகேயிலிரும்புவதன்தே. அத்திமை விளையாத காத்துப் பரதன்பிறப்புரிமையான அரசாட்சியை திலைபெறநிறுத்தநினைக்கும் தேவி, இவ்விபரீதவிளைவனைத்தும் இராமனை நாட்கற்றினன்றித் தடுப்பரிதெனினைப்பது இயல்பாமன்றோ? இராமனை முன்னிட்டுப் பகையாவார்பலரும் இராமன் இல்வழித் தண்டெடார்.

\*குழ்வினப்படலம் கவி 26. †நகர்நீங்குபடலம் கவி 127. ‡சருக்கம் 12. ‍நகர்நீங்குபடலம்—கவி 138. ¶சருக்கம்—75.

அவன் அணித்திருப்பின் அவன்சார்பினர் ஊக்கத்தோடு உறுப்பைக்கு இறுதிகாண்பர். முளைக்கும் பகை ஆணைகொண்டு தழையுங்கால், கடும்போரும் கொடுக்கேடும் நாட்டுக்கும் நாட்டவருக்கும் உண்டாம். அதைத் தடுப்பதற்கு ஒன்று இராமனே முடிகுடவேண்டும்: அங்கேல் உண்மையை வெளிப்படுத்தித்தீரவேண்டிவரும். இவ்விரு முடிபும் கைகேயிக்கு உகந்ததில்லை. இராமாபிஷேகத்தால் இறைவன் அறம்பொய்த்து அழியாறோம்; உண்மைவெளிப்பாட்டால் அவன்புகழ் பொன்றிப் பழி தழைவதாகும். அவன்றமும் புகழும் பேணிப் பாவழும் பழியும் விலக்கவிரும்பியே உண்மையை அறவே மறைத்து வரத்தை வற்புறுத்தி அறம் நிறவத்துணிந்த தூயகற்பினாருக்கு, இவ் விரு முடிவும் பொறுமையுடன் கருதத்தகுவதாமோ? கணவன்பழியஞ்சி உண்மையை ஒளிக்கவும் தீவிளைவை வெறுத்து அஞ்சி வெம்போர் விலக்கவும் துணிந்த தேவி, இராமனைச் சிலகாலம் சேட்படுத்துவ தன்றி நாதனறத்தோடு நாட்டின்நலம் ஓம்பப் பிறிதுவழிகாணுமல் அதைத் துணிகிண்றாள். துணிந்தபின் தன்கருமாம் முடிக்க விரை கிண்றாள். இராமன் ஊரகலத் தாழுமாயின் ஒருவேளை பரதனே மீண்டும். “பரதன் தமயனிடத்தில் பக்தியுடையவன். அவன் வரும்வரையில் இராமன் இங்கிருப்பானுயின் இவனை அவன் நாடகல வொட்டான்? அப்பொழுது எண்ணித் துணிந்தகருமம் சபலமாகாது விண்போவதுடன் விலக்கவிரும்பிய தீமைகளும் விளையலாகும்” என்று எண்ணினவாய், இராமனை “நீவனமேகத் தாழ்ப்பது உசிதமங்களெனத் தோன்றுவதால் உடனேபோகவேண்டும்”\* எனத் தூண்டுவாளாயினாள்.

இராமனிலும் ‘நிறைகுணத்தவு’ நூய பரதன் அறமனித்தும் நிரம் பினாரைக்கால் இடையூறின்றி முடிகுடப்பெறுவனுகில், அவன் தண்ணையிபாலும் செங்கோன்முறையாலும் அவனுட்கி நிலையினைப் பெறுவதாகும். நிலைத்தபின் தீவிளைவு யாண்டும் பாருக்கும் இலதாகும். பரதன் அரசுக்கு இராமன் பகையாகான். “பிறர் தூண்டுதலும் வெண்டுதலும் மின்றி என் தம்பியாகிய பரதனுக்கு நாட்டையேனும் சகலசம்பத்தையு மேனும் என் பிராண்ஸையேனும் சீதையையேனும் சம்பூர்ண சந்தோஷத் துடன் கொடுப்பேன். அப்படியிருக்கத் தந்தையும் தாழுமே சொல் லும்போது கொடுக்கத் தாழ்ப்பெனே?”† என்ற வாக்மீகர் இராமன்

\*சருக்கம்—19. †சருக்கம்—19.

வாயால் அவன் வலோதங்காத்ஸல்யத்தையும் பெற்றேர்ப்பால் அன்பை யும் வற்புறுத்தியுள்ளார். “மன்னவன் பணியன்றுகில் நும்பணி மறப்ப ஞே—என் பின்னவன்பெற்றசெல்வம் அடியனேன் பெற்றதன்றே” என்று கம்பரும் இதனையே வலியுறுத்துகின்றார். ஆகவே, பரதனுட் சிக்கு இராமனால் எவ்வித இடையூறும் ஏற்படாது. இராமன் அறிந்து தடுக்குமுன் அவன் பற்றுடைச்சார்பினர் பகைத்து மலைவதையும், பரதன்பெருமைதெரியாத நாட்டினர் அப்பகைதழுவக் கேடுவிளைவதையும் மே கைகேயி அஞ்சுகின்றார். அதனால், பரதனுட்சியால் ஆக்கழும் வளமும் பெருகி அனைவரும் அவனுட்சியின் நலத்தையும் அறத்தையும் கண்டு அமையும்வார இராமன் நாடகன் றிருக்கதல் அரசியன்முறையில் அவசியமாக்கொண்ட கைகேயி, இராமனை “‘நீபோய்த்...தாங்கருந்தவ மேற்கொண்டு...கானம் நண்ணிப்புண்ணியத்துறைகள் ஆடி ஏழிரண் டாண்டில் வா’ என்று இயம்பினன்”. இராமனை என்றும் அயோத்தியை அனுகாது அகன்றிருக்கத் தூண்டிலன். நாடு அமைதிபெற்றுப் பரத ஞட்சியின் ஆக்கத்தை அறிந்து அனுபவிக்குங்குடிகள் அவனைவாழ்த்தி யடங்கப்போதியகாலம் இராமனை நாடுகடந்திருக்கவே வேண்டுகின்றார். மிதிலையன் பிறமன்னர்பதியிற்போயிருப்பின், அவன்பற்றுடையார் அவனை மீட்கவிரும்பிக் கலாம்விளைப்பார். அதுபற்றி அவனைச் சில காலம் தவமேற்கொண்டு நீர்த்துறைகளாடிக் காடுறையவும் பிறகு திரும்ப வும் உரைக்கின்றார்.

இனி, வனவாசத்துக்கு ஆண்டு பதினைஞ்சென வரையறுப்பானென?—எனின், இராகவன்நட்சினர் வளர்க்கும் பகை தளர்ந்து மாயப் புகைமனத்தவர் புழுக்கமாறி நாடும் ‘பங்கமில் குணத்தோன்’ செங்கோலாட்சியும் அமைதிபெற்றப் போதியதோர் காலம் வேண்டும். குறைபடின் விலக்கவிரும்பும் தீவிளைவுகள் முளைக்கலாகும். அவசியத் துக்குமேல் இராமன் நாடுதணைத்தலை ஹீணை நெடிதுநீட்டுவதும் வேண்டிலள். என் எதுவும் எதுபற்றியும் தசிப்புணிதழும் பொருளும் உடையதில்லை. போதியகாலத்துக்குத் தக்க ஏதாவாதோரென் குறிப் பிடப்படவேண்டும். பதினால்கண்ணிப்பிறிதெண் குறிப்பினும் இவ்வினை மழக்குமென்றோ? எதற்கும் உண்மையிடையாவது, எண்ணித்து ணிரித்த படி அரசன்கொல்லறம் ஒம்பற் குரியவினையும் அதன்விளைவும் ஆய்வு முடிப்பதே தேவி கருத்தாகவின், அதற்கு அவள் அவசியமென்க

கருதியகாலம் பதினுண்காண்டா மென்பதேயாம். அரசியலவசியத்திற்கு வேண்டுமோவு இராமனீச் சேணிடையகற்றில்லைக்க விரும்பினதல்லால், இராமனுக்கு வேறு ஏதமெதுவுங் கருதினவளில்லை. அன்றிக் கொடுமையோன்றே கருத்தாயின், கைகேயி என்றும் இராமன் அயோத்தினாடனு காவன்னைம் வரம் கேட்டிருக்கலாமே? அப்படிக்கேளாமல் “நீ போய் எழிரண்டாண்டில் வா” எனத் தேவி விதந்துகூறுவதால், கேவலம் கொடுமையப்பாலேனும் இராமன்பால் வன்கண்மையாலேனும் அவனுக்கு வனவாசம் தர விரும்பினால்லல் என்பதும், ‘சல்க’ அறத்தாற் பரதனுக்குரிய அரசு அவன்பால் ஊறின்றினிலைத்து அது சம்பந்தமான வேந்தன்சொல்லறம் சோர்ந்தழியாகு பாதுகாக்கப்பட அரசியன்முறையில் அவசியத்துறையாகமட்டுமே மன்னன்மனையாள் அவன் வனம் போவதை மனங்கொண்டாளென்பதும் பொதுநோக்குவார்க்கெல்லாம் இனி துபோதரும்.

இன்னும், இராமனே இவ் வரசியற்றுறையவசியமுறை யுணர்க்கொடுகியவனுகவும் அறியலாகும். கரவற்ற கைகேயிக்கு அரசன் வரமளித்தபடி வனமேக விடைவேண்டிய இராமனை, தசரதன் முதலில் “தன் வரத்தைப் பொய்பாக்கிவிட்டு அயோத்திக்கு அரசனாகி” ஆனும் படி தூண்டினான். அதற்கு இராமன் உடன்படாமையால், அவனிப்பின் ஏகாந்தத்தில் அழைத்து “அன்று ஒருநாள் அரண்மனையில்தின்று பிற்றைநாட் போகலாம்” எனக் கொற்றவன் கூறலாயினான். அதனையும் உள்ளங்கொள்ளாது அறமறிந்த பெருமகன் பேசியது இது:—“இன்றே நான் இவ்விடம் விட்டிப் போவதாலாகும் நன்மையைசிட நலம் எனக்கு நல்க யாராலாகும்? ஆகையால் இங்கு இனி இறையளவும் நில்லாது ஒல்லையே நான் வனத்துக்கு வழிக்கொள்வேன்,” எனச் சொல்லி வேந்தன் விருப்பத்தை மறுப்பதானான். பின்னும் தந்தை சலனப்படுவதுகண்டபெருந்தகை, “வனவாசத்தில் நிலைத்த என்றுணிவை இனி மாற்றமுடியாது. ஆகையால் தாங்கள் தந்துள்ள வரத்தைச் சலனப்படாமல் ஸங்கோஷமாக முடித்துவைக்கத் திருவளங்கொள்க.”\* என எடுத்துரைத்துப் பின்னும் தன்னை எனைத்தாலும் இருக்கவேண்டற்கிடமின்றி வரையறுத்து வற்புறத்தினை. தந்தைபுள்ள மூம் தம்பி இலக்குவனுதியான

\*கருக்கம்—34.

தன் பற்றடையோர்தம் குநுத்தும் இயல்பும் நன்குணர்ந்த இராகவன், அயோத்தியில் தான் இனித் தங்குவது தரும கரும விரோதவிளைவு களுக்குக் காரணமாவதற்கு அஞ்சித் தன்பொருட்டு ஏதம் யாதும் யாராலும் எழவாறு தடுக்கவும், தான் இனித் தாழாது விரைந்து அகன்று விலகிக் கலாமெதுவும் உண்டாகாமற் காக்கும் நலமறிந்து அதனை நாட்டுக்குக் கொடுக்கவும் நபந்து எண்ணி இது துணிந்தான் என்பதன்றி, அவனது இச்சொற்களுக்கும் துணிவுக்கும் பிறிதுபொருள் காணற்கில்லை. ஒருதினம் தங்கி மறுநாட்டபொரும்படி தன்னைத் தனி யழைத்துவேண்டிய தசாதன் பெருவிருப்பையும் தந்தைசொற்கடவாத மைந்தன் அன்று மறுத்த தறுகண்மைக்குத் தக்க காரணம், தன் பொருட்டு எழுவதா தும் கலக விபரீத விளைவுகளை முன்னுணர்ந்து அவன் அவற்றைத் தடுக்கவிரும்பியதன்றி வேறு எதுவாகக்கூடும்? தாழாது உடனே தான் போவதாலாம் நன்மையாக அவன்கருதியது தன்பொருட்டாம் கலகம் தவிர்ப்பதன்றிப் பிறிதென்ன? காவலன் காவற்ற கருத்த ஞகில், கைகேயியை விலக்கி இராமனித் தனியழைத்து இது கூறுவது ஏனோ? இனி இவ்வாறு தன் அறத்துணிவுக்கு இராமன் விடைகொண்ட பிறகும், மனனவன் மறுபடியும் மனம்பற்றிச்சொல்லிப மாற்றமொன்றும் ஈண்டுக் கவனிக்கத்தக்கதாகும். “இராமனுடன் செல்லச் சதுரங்கங்கள் நிறைந்த சைனியங்களைத் தபாரித்தனுப்பும்படி” தசாதன் சுமந்திர அுக்குச்சென்னான். அரசு அகற்றப்பெற்று ஆரணியம்புகும் இராம னிலைக்கு அழுங்கிப்புழுங்கும் அவன் பற்றடையாரைப்படைத் துணியும் உடையாக்கும் வேந்தன்விருப்பத்தைக் கேட்ட கைகேயி, விளைவஞ்சி நடுங்கி மறுத்துப்பேசினான். அதற்குமன்னவன், “நீ வரம் கேட்டபோது ‘வனத்துக்கு இராமனுடன் பிறர் போகப்படாது’ என்று கேளாது” தால் அவனுடன் படையனுப்புவதற்கு இடைநில்லாது அடங்குதி—என்று கொடித்துப் பேசித் தன் மனக்கோள்கிறுவச் சொல்லனவில் வாதம் தொடுத்து அவளை வெல்லமுயன்றான். தான் எண்ணித் தடுக்கமுபன்ற விபரீதத்தை வேந்தன் விளைக்க விழைவது கண்டு, கைகேயி உளமுளைந்து குரல்குண்றிக் குலைவதானான். இவரிருவர்தங்குறிப்பும் அறிந்து இராமன், வனத்தில் வசிக்கும் தனக்குப் படை பரிவாரங்கள் பயன்படாமை கூறியதோடமையாது, அரசியலைப் பரதனுக்கு அளித்தபிறகு அதன் ஓர் அங்கமான சேளையையும் அவனுக்கு உதவாமற் பிரித்துத் தன்

ஷடன் அனுப்பவிரும்பிய தந்தையின் தகவிலெண்ணத்தைச் சுட்டி, “யானையைக்கொடுத்து அதன் கழுத்துக்கச்சையை மறுப்பது முறையும் பயனும் அற்றது”\* என வினயத்துடன் எடுத்துவிளக்கி விலக்கி னன். இவை பலவற்றாலும் இராமன் அகலச்செல்லாது அருகிருப்பின், பரதன் முடிசூட்டுக்கு ஏற்படும் பகைப்பயமும் அதனை அறவே அகற்றுவதற்கு இராமனைச் சேட்படுத்தி வனஞ்செறிப்பதன் அவசியமும் கைகேயி கருதியது பிழையெனக்கொள்ளுதற்கு இடமில்லாமை தெளிவாரும்.

### பதுதி-கு:

**துரிசீலர் நாட்டிற் கோடையூரியைகோடல்  
வரண்மூறைவந்த வழக்கறமாதும்.**

இனி, கொடுத்துமுடிந்த அரசரிமையைக் கொடையறங் கொன்று வாய்மையும் பொய்த்து மீண்டும் எடுத்துக்கொள்ளமுயன்ற குற்றம் வேந்தன்மேலது—எனும் உண்மைவரலாறுணர்ந்தபின்னும், ‘சல்க சிதனம்’ எனும் பெண்பரிசமாக நாட்டைத் தரத் தசரதனுக்கு உரிமை கிடையாது; அதனால் முதற்பிறந்த இராமனை அரசுக்கு உரியன்; ‘கைகயன்மாது’ பரதனுக்கு அதைக் கேட்டுவாங்கியதே தவறூகும்;— என வாதிப்பவரும் சிலர் உளர். பண்டிதர் பெரும்பாலும் இவ் வழி வழக்கிட அஞ்சவர். தொல்லைமிருதிகளும் தற்கால வழக்கற மும் எல்லைகண்டேமன்ற இருமாப்பர் சில நீதிமன்ற ஏதவாதிகளே இவ் வழக்கு உரைக்கவல்லார். இவ்வழக்கடுவார் கைகேயியைக் கொடியாகக் கும்முயற்சியின் பயனாக்க ஈண்டு இடம்வேண்டேன். தசரதன் புகழோம்பத் தக்கவழக்கு இதுவெனத் தருக்கும் இவர் தம்வழக்கால் தசரதனைத் தலைவின்ற தவறிடையனுக்கும் தம்தவறுதரிபாமை தெரிவிப்பதே என்கடமைபாகும். நாடளிக்கும் உரிமை நிதுபர்க் குண்மை சிறிது நிற்க. அபோத்திநாடாண்ட தசரதசக்கிரவர்த்தி வேத்தியலருவித்தகனும் தலைவின்ற வாய்மையாளனுமாம் என்பது இவர் கொள்கையாகும். தசரதன் மணப்பரிசமாகத் தண்நாட்டைக் கைகையிக் குத் தந்ததாக வடமொழிப் பொய்யில்புலவரே கூறியிருக்கிறார். இனி அதை மறுக்க வழியில்லை. மனைவிக்கு மன்னவன் வளாடுவழங்கும் போது தனக்கு அதிற் கொடையூரிமை கிடையாமை தெரிந்தே

தந்தனால்? அறியாது அளித்தனால்? பராதீனபாத்தியமின்மையோராது கொடுத்திருப்பின் அரசியலறமறியா மட்மைக்கு ஆளாவன். கொடை யுரிமையின்மை தெளிந்துவைத்தே கொடுத்தனனேல், தெளிந்து அறங் திறம்புங் தீயனாவதோடு, பேதைப்பெண்பரிசுத்தைக் குடிலத்தால்வஞ் சித்த கள்வனும் ஆவன். வேந்தர்க்கு நாட்டில் ஆட்சியியலன்றி அளிக்கும் உரிமை யின்றேல், தசரதன் முதலில் ம்ணப்பரிசுமாகத் தந்ததோடமையாது மீட்டும் வரமாகக் கேட்ட மனைவிக்கு “மண்ணேகாள்ளீ” என்றும், “ஈந்தேன் ஈந்தேன் இவ்வரம்” என்றும் தருதற்கு இசைவது அறமும் அழகும் ஆமோ? கொடையுரிமைகிடையாதபொருளை வரையாதுவழங்குங் குரிசிலின் வள்ளன்மையைக் கொண்டாடுவது என்னே?

கொற்றவர்க்குத் தம் நாட்டிற் கொடை வரைவின்மை தொன்று தொட்டு உலகறியுமுண்மையாகும். நாடறியும் இப் பழவழக்கை இராமனுக்கு உரிமையுண்டுபண்ணக் கைகேயியை வைதுவக்கும் கில நவீன நாகரிக நீதிவாதிகள் ஆசங்கிப்பதால், அறம் அறிவு ஆட்சியாதி அடிப்பட்ட அளவைகளால் அவ்வண்மையையும் சிறிது ஆராயப்படுவாம். வேதமும் நீதியும் வேத்தியலுரிமையை வேலீகோலி அளவிட்டறுக்க யாண்டும் கண்டிலம். முற்றுரிய முடிமன்னராட்சிக்குத் தேவ கோபமும் பகைமன்னர்ப்பயமுமின்றி எல்லையில்லை. வரைவரிமை அரசாட்சிசீர்மைக்கே பொருந்தாததாம். அரசனுணைபால்மட்டுமே வழக்கற மனைத்தும் ஆக்கவுர் அளிக்கவும் அழிக்கவும் படுவதாகும். அறங்க ணூல்லாம் வேந்தராட்சியின்கீழ் வரையறுக்கப்பட்டுவழங்கும். அனைத்தறமும் ஆக்கவும் அழிக்கவும்வல்ல கொற்றவர் முற்றுரிமைக்கு அளவு கட்டவல்லார் யார்? கோவேந்தர் ஆட்சியுரிமை, அதனியல்பாலும் வரை வின்மையாலும் அவர் குடியறத்திற்கு அதீதமாகும். குடிவழக்கெல்லாம் கோமகண் கோலால் சிறு வப்படும். குரிசிலர் கொடையுரிமையை வரையறத்து வற்புறுத்தவல்லார் யார்? நிறுவுமதிகாரியற்றவிடத்து வழக்கற மில்லைபாகும். குடிவழக்குரிமையைற்றுமல்லாம், கோமன்னராணை தரும் எல்லைக் குட்படும். கொற்றவர் ஆட்சிபறமோ எல்லையற்ற முற்றுரிமைப்பாற்றும். மன்னறம்வகுக்கும் மனுதால் ஏழாமதிகாரம் முழுவதிலும் வேந்தர்க்குக் கொடையுரிமை வரையறுக்கப்படும் குறிப்பும் இல்லை; இதுமட்டுமோ? எல்லைபற்றகொடையுரிமை சுட்டவும்படுகின்

ரது. முற்றுரிமையற் ற ஆட்சியும் ஆதிக்கமும் கொற்றவர் கொள்வ தில்லை. கொடையுரிமையே ஆட்சிக்கு அறிகுறியாகும். குறையுரிமை ஒருகாற் சிற்றரசர்க்காவதன்றி மற்றக் கொற்றவர்க் காவதுமில்லை; அவர் கொள்வதுமில்லை.

கேவலம் குடிவழக்கிலுங்கூட, நமது நாட்டின் தென்பகுதியில் மீதாக்காரனால்விதியே முதலற்றாக் கொள்வார்க்கு, தாவரங்களிற் கொடையுரிமை பொதுக்குடும்பஸ்தருக்குமட்டும் சிறிது எல்லையறுக்கப் பட்டுள்ளது. இதிலும் கொடையுரிமைமுழுதும் கடியப்படவில்லை. அறவே பராதீனபாதத்தியமற்றவிடத்து ஆதிக்கமும் ஆட்சியும் இலதாகும். உடைமையாட்சிக்குக் கொடையுரிமை அடிப்படையாகும். வரம்பிகந்த கொடையுரிமை, குடிகளிற் சிலசமயம் சிலருக்குச் சில இடங்களில் மறுக்கப்படுகின்றதன்றி, மற்றை பிடங் காலங்களில் வரைவின்றி வழங் கப்படும். இத்தென்னுட்டில் இடையெழுந்த மீதாக்காரனால் கூறும் கொடைவரம்பும் கொடைப்பொருளிற் சமவரிமையுடைய பிறங்கலம் பேணும் அளவிற்றேயாகும். பிறங்கு உரிமையுடையப் பிறர் இல்லாத போது தனியுடையார் தம்பொருளைத் தாம் விரும்பியாங்குத் தரும் உரிமைமுழுதுடையார் என்பதை மீதாக்காரமும் மறுக்கவில்லை.

வழுக்கறம் வகுக்கவந்த மனுவாதியறநால்களுள், யாக்ஞவல்கியர் தருமசுத்திரநால் ஒன்றும். முதலில் அதன் வழக்கறப்பகுதி வேத்திய றறம் விளக்கிற்றில்லையென்பதும், அதனால் அதன் ஆணை குடிகளுக்கன்றி வேந்தர்க்கு விதியாமாறில்லையென்பதும் மறக்கறபாற்றன்றும். இனி, இத்தருமவழுக்குவிதிநாலுக்கு உரைகண்டார் பலராவர். அவருள், விக்ஞானேசுவரர் சுமார் 800 ஆண்டுகளுக்குமுன் செய்த விருத்தியே மீதாக்காரமாகும். இவ்வரைவழிநூலில், குடிகளிற் பொதுக்குடும்பஸ்த ரின் கொடையுரிமையான்றுக்கே எல்லை குறிக்கப்பட்டுள்ளது. இதன் முதனுலுக்கு உரைவகுத்த ஜீமுதவாகனா முதலான பிற அறநா ஹடையார், உடையவருக்கு உடைமைப்பொருள் எதிலும் எவ்வித எல்லையுமற்ற முழுக்கொடையுரிமையுண்மையை வற்புறுத்திவைத்துள்ளார். பாரதனாட்டின் வடபகுதிகளில் மீதாக்காரம் மதிக்கப்படாமல், ஜீமுதவாகனரின் “தாய்பாகம்” அன்ன பிற அறநால்களே பேணப்படுகின்றன. அவைபேணுவோர் இன்றளவும் தம்பொருளில் வரம்பற்ற

முழுக்கொடைமுற்றுவிடை கொண்டாடிவருகின்றனர். ஆகவே முதலாம் பாக்ஞவல்கியர் அறநூலில் ஒருதலையாக கொடையிரிமை குடிகளுக்குமே மறுக்கப்படவில்லையென்பது தெளியக்கிடக்கின்றது. கி. பி. பதினேராம்தாற்றுண்டில் எழுந்து இன்றளவும் நடுமுழுதும் அங்கீகரிக்கப்படாமலிருக்கும் மீதாக்ஷாவிதிகொண்டு எப்படி இரண்டாமுழியில் ஆண்ட கொற்றவன் தசரதன் கொடையெற்றத்தை மதிக்கலாகும். ஏறக்குறைய எண்ணுறுண்டுகளுக்குமுன் எழுதப்பட்ட வழியுரை நூலான மீதாக்ஷாமொன்றேழிய முந்திய அறநூலினத்தும் கேவலம் குடிகளுக்குமே கொடையிரிமை குறைக்காதபோது, பலதுழிகளுக்கு முன் கொற்ற இறைவை முற்றிச்சிறந்த குரிசிலான தசரதனுக்கு, அவன் தனியுடைமைத் தண்ணாட்டில் பராதீனபாத்தியம் இல்லாமை சொல்ல ஒத்தேதேனும் உண்டோ?

இனி, இடையெழுந்த மீதாக்ஷாக் குடிவழக்கறநூல்விதியுங்கூடத் தசரதன் ‘சல்க’க்கொடையைக் கடியும்வழியில்லை. ஒருபொருளிற் சரியுரிமையுடையார் பலருளரேல்மட்டும் மீதாக்ஷாவிதி ஒத்தவுரிமை யுடையார்பலருள் ஒருவருக்குத் தனிக்கொடை முற்றுவிமையை மறுக்கின்றது. சரியுரிமையுடைய தாயத்தார் பிறவாமுன்னும், பிறந்து இறந்தபின் னும் தனியுடையார் தம்பெருளைதனையும் யாருக்கும் தடையின்றித் தாற்குரியாரென்பதை விகஞானேசவரருங்கூட மறுத்திலர். மீதாக்ஷாவிதிப்படிக்குங்கூட, பிதிரார்ஜுதத்தாவாத்தானம்பெற்றவர்க்கெதிராகக் கொடைப்பொருளிற் கொடுத்தகாலத்திற் கருப்பத்தும் உருப்பட்டிராத பின் பிறந்த சந்ததிக்கும் தாயத்தார்க்கும் எவ்வித உரிமையும் கித்திப்பதில்லை. விவாககாலத்தில் வேந்தனை தசரதன் மனமகளான கைகேபிக்குத் தனியாட்சிக்குரிய தன் அபோத்தியரசைச் ‘சல்க’சீதன மாக அறமுறையிற் கொடுத்திருக்க, அதற்கு நெடும்பல்லரண்டு நிறைந்து கழிந்தபிறகு பிறந்த இராமனுக்கு அவ்வரசியலிற் பிறப்புரிமையேற்பட நியாயம் உண்டோ?

மேலும், நடுநின்ற ஆராய்வார்க்குக் குடிக்குலவழக்கறம் குரிசிலர்க்காகாமை கிறிது கிந்திப்பின் இனிது விளங்கும். சொதாரணவழக்கில், தந்தைபொருளை மக்களும் சந்ததியற்றவிடத்துத் தாயத்தாரும் பகுங்தெடுப்பர். சொதாருக்குச் சொத்திற் சமபாகச் சரியுரிமை உண்டோ?

அரசியலில் அவ்வாறு பிரித்தாளக்கேட்க அறமேறும் ஆட்சியேனும் உண்டோ? பங்கு இல்லாத ஒருவன் ஆளும் கோவியற்றரும் கொண்டு குடிக்குலத்து எவனும் சொத்தைத் தனிக்கொளக் கருதலாமோ? இன்னும் குடிவழக்கில் வற்புறுத்தப்பட்டு வேத்தியலுக் கொவ்வாத விதி பல காலங்கால், மாந்தர் தாயமுறையும் குலவழக்கறமும் மன்னவர்க் கேற்றி விபரீத வாதமெழுப்பி இடர்ப்படலாமோ? கொற்றவர்க்குத் தம் நாடு முற்றுரிமையாகிக் கொடையுரிமையுட்பட நிறையாட்சிக்குரிய உடைமைப் பொருளாவது அறமன்றுயின், தசரதன் மனைவிக்குச் ‘சல்க’ மாகக் கொடுக்கத் துணிந்திரான்: கேகயமன்னும் அதையேற்றுப் பெற்று இசைந்திரான்றே? பின்னும், தசரதனிருக்கையில் இராம னுக்கு அதை அவன் கொடுக்கானினத்தது என்னும்? அரசனுவான் நாட்டை ஆண்டனுபவிப்பதன்றிக் கொடுக்க உரிமையில்லானுயின், இராமனுக்கு அதை அவன் தான் கொடுக்கத்துணிவனே? துணிந்த தன்விருப்பத்தை மன்னரும் மாசறக்கற்றேரும் கூடிய மஹாஸைபயில் எடுத்துக்கூறவனு! கூறில் அதை யாரும் தடாமல் அனைவரும் ஒருங்கே ஆமோதிப்பா? மீட்டும் அவனே வரம் மறுக்க வழிகாணுது, பாதனுக்கு “நந்தென் எந்தென்” எனக் கொடுப்பனா? கொடுக்கும்படி கைகேயிதான் கேட்பளா? செல்லா வீண்வரம் தேவிகேட்டு, ஒல்லாக்கொடையா வெந்த ஒன் வழங்கினும், சதுர்வேதமும் பிறவும் ஒது நன்குணர்ந்த வசிட்ட முனிவன், கொடுத்தற்கு இரங்கி யேங்கும் மன்னனைக் கொடுக்கொண்டு அறஞ்சொல்வித் தேற்றுமல், வரமாக நாடுபெற்ற “மானுவரையாள் தானேதரும்” உங்புல்வனுன இராமனுக்குஅரசு-என்று மறுகுமன்னுக்கு அமைதிசொல்வி, ‘இராமனுக்கு நாடனித்து நின்கணவற்கு உயிரும் உதவி வசைதீர்’ என்று கோப்பெருங்தேவியிடம் ‘குறையிரக்கக் காரணமென்னே? மன்னன் மனதாரக்கொடுப்பினும் அது செல்லா தென்பதே அறத்துறையாமல், வேந்தனும் முனிவனும் அதைவிளக்கி இராமாபிழேக்கத்தை நடத்தாமல், வீணே கைகேயியைப் புகழ்ந்தும் இகழ்ந்தும் கெஞ்சியும் மிஞ்சியும் போற்றியும் தூற்றியும் பயன்காணுது அயர்ந்து மறுகி அலமருவரோ? எது கொண்டும் இராமனுக்கு மகுடம் புனைவித்து “ஒன்றும்வனமென்றுண்ணுவன்னம் செய்”வதே தன்சிற்றை கவர்ந்த கவற்கியாக்கொண்டிருந்த தசரதனுக்கு எளிதில் அறமெடுத் தோதித் தெளிக்காமல், கைபறவற்று வசிட்டனும் வீணைவருக்குவா

னேன்? இன்னும், வசிட்டனே \* “வாள்வேந்தர், எந்தை(இராமன்) புகுதற் கிடையுறுறண்டாயதோ? ..... தெரிவி எமக்கென் ஹரைத்த” போது, “வேந்தன் (தசரதன்) பணியினால், கைகேசி மெய்ப்புதல்வன் பாந்தள் மிசைக்கிடந்த பார் (அயோத்தியரசு) அளிப்பானாயினான்” என்றுமட்டும் பரதனுரிமைசொல்லி, செல்லாக்கூரடையால் நாடு பரதனுக்கெய்தாமை கூற துவிடுவானேன்? கேட்ட வேந்தரும் வேதமறிந்த விப்பிரரும் வேறுமிரும் இராமாபிமானிகளாயிருந்தும், கொற்றவனுக்கு நாட்டிற் கொடையுரிமையின்மை நினையாதது ஏனோ? மன்னனையும் மாற்றனரையையும் மற்றும் பரதன்பாற் பரிவுடைய பிறரனைவரையும் கொன்று, விற்றிறமும் வீரமும் காட்டி, இராமனுக்கு “நன்மொனி சூட்டல்செய்யக் கருதி”ப் “புகைந்து கனன்று பொங்கும் ஆரூக்கனல்” அழலுமனத் திலக்குவனும், தசரதனுக்குக் கொடையுரிமையின்மை தெரிந்திலனேபோலும். தெரிவ னேல் அவன்பெருவிருப்பத்தைத் தாதைகாதகனுகவிரும்பாமலே எளி தில் முடித்திருப்பன்றே? கோசலையும் இராமனும் கொடைமருமல், தசரதன்கொடையாற் பாத னுக்கு அரசெய்தியதென்றே பேசவானேன்? இராமனிருக்க வரமாக நாட்டைத் தனக்கு மன்னனிடம் தன்தாய் கேட்டு வாங்கியதைத் தான் ஒவ்வாத ‘தருமத்தின்தேவும் செம்மையின் ஆணியும்’ ஆன பரதனும், இராமன் கருத்தரிக்குமுன்னமே தந்தையின் பரிசக்கூரடையால் தரணி தனதாயினதைத் தமயன்வாய்க் கேட்டபோது தந்தைக்குக் கொடை யுரிமையின்மைகருதி அதை மருதிருப்பனே? இன்னும் நாட்டில் நிருபருக்குக் கொடையுரிமையின்றுயின், இராகவன் பரதனிடம் “அறத் துறையில் ‘அரசனின்னதே’” என்னலும், “பன்னரும் பெரும்புகழ்ப் பாதன்” “அரசு என்னதாயின் யான் இன்று (நினக்குத்) தந்தனன்” என விரைந்து தந்ததும், தந்ததைப் பெற்றுக் கோசலைமைந்தன் ‘கோசலனாடுடைவள்ளுவனாதும் எப்படியோ? இவ்வாறு தசரதனும் கேகபனும் இராமன்பட்டாடுவேஷகத்துக்கு அழைக்கப்பட்டுவந்த வேற்று வேந்தரும் பிறமாந்தரும் கோசலையும் கைகேயியும் இலக்குவனும் இராமனும் பரதனும் வசிட்டமுனியும் ‘பரிசத்தர்’ சித்தார்த்தரும் மற்றமாந்தரும் வடமொழிவான்மீகரும் தென்தமிழ்க் கம்பரும் மனுவாதி அறநாலுடையவருமே அறியாத இவ்வழக்கைத் தற்கால நாவலர் ஸிலர் கண்டெடுத்துக் கொண்டாடுவது புதுமையே.

\* நகர்சீங்குபடலம்-கலி-93.

இவ்வாறு அறநாலும் அறிவும் மன்னர்க்குத் தம் நாட்டில் முழுக் கொடை முற்றுரிமையுண்மையை விளக்குவதோடு, தசரதலூக்கு முன் னும் பின்னும் பாரதநாட்டில் ஆரியமன்னர் கையாண்ட ஆட்சிமுறை வரலாறு பலவும் சுதனையே வலியுறுத்தக் காண்பாம். யாதிமஹராஜ னுக்குப் பட்டமலிஷியால் இருபெருங்குமரர் பிறந்திருக்கவும், அவர் பிறந்தபிறகு கோத்தேவியின் சேடிபாற் கந்தருவமணத்தால் தங்க்குப் பிறந்த பூருவுக்கு வேத்தியற்சின்னமான \* “முடியும் மாலையும் முத்த வெண் கவிகையும் முரசும் தந்து, படியும் (=நாடும்) வழங்கி” எதான் பாரதக்கதையும் அறிவோம்.

நள்ளும் தருமனும் வளாட்டையே பணயம்வைத்துச் சூதாடித் தோற்றிட, வென்றேர் அதனைப்பெற்று முறைசெய்தவரலாறும் உணர் வோம். தேசத்தைச் சூதிற் பணயம்வைக்கச் சுதந்திரம் உள்ளபோது, மனவறையிற் ‘சல்க’ அறமுறையில் நாடுளிக்கமட்டுமா மன்னருக்கு உள்ள மையில்லாதுபோகும்? “சிறையில்வைத்தவளை விட்டு இராவணன் அபயம்புகின் அவனுக்கு அளிப்பதற்குக் “கோசலனாடுடைய வள்ளால், ‘இன்றுபோய் நாளோவா’என நல்கினன்” என்று சுட்டிய சுறிப்பாலும், “உலகளிக்கும் நீஷினால் தந்தையும் கொடியன்,” “பாரகமுடையவன் ஒரு மகற்கெனவே கொடுத்த பேராச,” “அரசு நின்னதே ஆள்க,” “அரசு யான் இன்று (இராமனுகிய உனக்குத்) தந்தனன்,” “ஈந்தேன் ஈந்தேன்,” (பரதனுக்காக) “மன்னே கொள்ளி” என்ற பல வெளிப்படைகளாலும் நாடுடைய நிருபர்க்கு அதனைல்கும் உரிமையுண்மையைக் கம்பரும் விளக்குகின்றார். “அரசர்கள் தங்கள் நாட்டை முத்தகுமாரனிடம் கொடுப்பதும், அல்லது அவனைவிட நல்லவனுயிருக்கும் இளையபுத்திர னுக்குக் கொடுப்பதும்,.....நியாயம் கெடாது அரசியல் நிலைபெறுவதற்கே”† என்ற வான்மீகர்வாக்கியழும், பிள்ளைகளுக்கு மீதாக்கூரக்குடி வழக்கிற் கண்ட பிறப்புரிமை—அரசியலில் யாதும் இன்மையையும், கொற்றவர்க்குத் தம் நாட்டில் முழுக்கொடை முற்றுரிமையுண்மையையும் விசதமாக்கும். “எனக்கு அரசுகொடுப்பதற்காகவே இங்கு அவன் வருகின்றான்.....உனக்கு அரசைக் கொடுக்கும்படி சொன்னாலும் உடனே கொடுக்க இசைவானன்றி வேறுரையான்” என்று இராமன் காடுபோந்த பரதனைச் சுந்தேகித்த இளையவனுக்குப் பரதனியல்புக்கு கூறும்

\* வில்லிபாரதம் குருகுலச்சருக்கம்-கவி-25. † சருக்கம்-8.

இவ் வான்மிகர்வாக்கியங்களும் குரிசிலர்க்குத் தமிழாட்டிற் கொடைமுற் றுரிமையுடைமையைக் காட்டுமெனக் கறவும்வேண்டுமோ?

மாவலிச்சக்கிரவர்த்தியிடம் வாமனர் அவனுலகை வஞ்சித்துப் பெற்றுப் பின்பு அவனைப் புறம்போக்கியகதை அறியாதார் இருப்பது அருடை. வாமனர்க்கு மாவலி மண்வழங்கும்போது, அவனுக்கு நழுசி யென்ற வயதுவந்த மகனானாருவன் இருந்தனன் என்றும், அவன் இருந்தும் அவன்பிறப்புரிமையால் மாவலிக்கு நாட்டிற் கொடையுரிமை குறையவில்லையென்றும் பெரியாழ்வார்திருமொழியால்\* விளக்கமாகிறது. அன்றியும், நீதிசாஸ்திர பாரங்கதரும் மாவலியின் குலகுருவுமான சுக்கிராசாரியர், வஞ்சவேடமுடைய வாமனருக்கு மண்வழங்காமல் மறுக்கும்படிதாண்டியதன்றி, மகனிருக்கத் தந்தைக்கு நாட்டிற் கொடையுரிமை யின்றென்று எடுத்துரையாமையும் ஈண்டுக் கவனிக்கத்தக்கது. மனமுவந்து தாப்பெற்றவருக்கே நாட்டி இரிமைகிடையாதாயின், வஞ்சித்து வாங்கிய மாவலிதேசம் வாமனர்க்கு ஆவதுண்டோ? இறைவன் அறமறந்தேற்றுன்போலும்.

மனுகுலத்தில் தசரததுக்குமுன் ஆண்ட அரிச்சந்திரன் விசுவாமித்திரமுனி விரும்பியபடி தனது அமோத்தினாடு முழுதையுமே தத்தம்செப்தான். கொடுக்கும்போது அவனுக்கு லோகிதாசன் என்றும் கோமகனும் இருந்தான். கொடுத்தவன் குலகுருவும் முனிபுங்கவனுமான வசிட்டன் உடனிருந்தும் அக்கொடை அறத்தாறுங்றெனத் தடுத்தானில்லை. கொடைவிரும்பிப் பெற்றவனும் அறமறியாக் கயவனில்லை. வேதவிரதங்களில் தூயதுறைபோய் தவழுளியான விசுவாமித்திரன், மகன் இருந்கவும் மன்னனிடம் கொடையுரிமையின்றேல் நாட்டைக் கெட்டு வாங்குவனு? வாங்கியபின் கொடுத்துவேந்தனேடு குற்றமற்ற அவன் மகனையும் நாடகற்ற நினைப்பனா?

இவை பலவாற்றுநும் வேந்தருக்குத் தம் தேபத்தில் முற்றுரிமையுண்டென்பதும், அவர்மக்களுக்குப் பிறப்பால் தந்தையர்நாட்டில் அவர் காலத்தில் யாதோருசிமையும் ஏற்படுவதில்லையென்பதும், தம் மக்களில் முற்பிறந்தாரை நும் முறைகருதாயல் தாம் விரும்பும் யார்க்கெனும்

\* முதற்பத்து 9-ம் திருமொழி. 8-ம் பாசுரம்.

புதல்வரனைவரையும்விலக்கி ஏதிலர்க்கேணும் நந்தையரசர் தம் ஈட்டைத் தருவது ஆரியபூமியில் அறமும் ஆன்ற வழக்கும் உடைத்தென்பதும் விளக்கமாகும். இப்படியிருக்க, இராமன்பிறக்க நீண்ட பலதுண்டுகளுக்கு முன்னரே மனப்பரிசுமாகத் தசாதன் கைகேயிக்குக் கொடுத்து செல்லாதென்றும், இராமனுக்குப் பிறப்பால் அரசரினமை எய்திற்றென்றும் வாதிக்கவருபவர்மாற்றம் அவர் வாய்வன்மை குறிப்பதன்றி வழக்கறமாகாமை இனி விரிக்கவேண்டுவதன்றே.

---

பத்தி—கக: சீ ல வி னு வி டை கள்.

இவ்வாராய்ச்சி இராமனின் தெய்வப்புனிதக் குணத்துக்குப்பழுதும் அவதாரமலிமைக்குக் குறையும் உண்டுபண்ணலாமென்றஞ்சி அகற்ற வார், இதன் உண்மைப்பயன் அறியாவர். இராமன் மனிதவரு வெடுத்த கடவுளா? கடவுட்பண்பமெந்த மனிதனு? என்ற ஆராய்ச்சி ஈண்டு எழுதல் இல்லை. கடவுளாவதாரமாக இராமனைக்காண்பார் யாவரும் இவ்வாராய்ச்சி அவன் தெய்வத்தன்மைக்கு எவ்விதபங்கமும் பண்ண கிளாததோடு அவன் குணப்பெருமையை அளக்கப் பெருந்துண்டு மாகும் என்று அறியக்கடவர். பெற்றேர்சொற் போற்றல், உடன்பிறந்தோரப்பேணல், மனந்த ஒரு மனைவியையன்றி வேறு மகளிரை மனங்கொள்ளாமை, தஞ்சம்புகுந்தவரை அஞ்சலென்றாலித்தல்: இன்னேன்ன தகைசான்ற நற்குணங்களைக் கண்ணைப்போலச் சொல்லாவிற்காட்டா மல் வாழ்க்கையால் வலியுறுத்தும் பெருமைத்தாம் இராமகதை. இவற்றுள் மாற்றன்னையை ஏனும் வேற்றுமையுணராமல், தந்தையொடு தாய் சொற்பேணிப் பரதனைப் பாராட்டி தழுவி மகிழ்ந்த இராமனின் “செப்பருங்குண”ச் செவ்வியையும், “பங்கமில்குணத்துப் பாதன்” பண்பையும் இவ்வாராய்ச்சியிற்கண்ட ஏன்மையே இனிது விளக்குவதாகும். அரசன் பரிசுக்கொடையால் அயோத்தி பாதனதாயவுண்மை வெளிப் படாதவரை, பரதனும் இராமனுமாகிய இருவரின் பரஸ்பரக்காதவின் நெருக்கமும் பெருக்கமும் பாதிக்குமூல விளக்கமற்று மங்கி மாசுபடும். பிறப்பால் முற்பிறந்தவனுக்கேயமைவது அரசெனவும், தனக்கு உரிமையில்லாததைத் தாய் தவறாகக் கவர்ந்து தருவதாகவுமே கருதும் பரதன், கொள்ளா உலகப்பழிக்கு அஞ்சி, தான் ஏற்கவொல்லாமல் தமயனுக்

குத்தருவதில் அவனுக்குப் பெருமையுண்டோ? ‘சல்க’சிதனக்கொடையால் ஆன்ற அரசற்முறையிற் ரனதேபாம் அயோத்தி யெனப் பரதன் அறிந்தபிறகு, தாதை தந்த வரத்தை மறுத்துத் தான் அரசேற்கத் தாழ்த்த தமையன் தடையைத் தன் காதல்வெள்ளத்தால் உடைத்து வென்று தன் னுடைமை தான்தரும் தகவுரைத்து, முதலில் வாங்க வெறுத்த தமையனை விரும்பிக் கொள்ளுமாறு இணக்கி, உரிமையற்ற இராமனை அரசனாக்கத் தன் அறத்தரசரிமையை வலியத்தந்து, அவனுக்குப் பணிசெய்திருக்கும் வழ்வுகள்ததன்றே பரதன் ஆசற்ற பாசத்தை ஒளிரிச்செய்யும். முன்னைய ‘சல்க’வரலாறு அறியாமல், முதற் பிறந்த தனக்கே யுரியதென்று இருந்தபோதும், “என்பின்னவன்பெற்ற செல்வம் அடியனேன் பெற்றதன்றே” என அகமகிழ்ச்சியால் “அப் பொழுதலர்ந்த செந்தாமரையினை வென்று” தென் முகமலர்ந்து தன் உடைமையைத் தமிக்கு விரும்பித்தந்த இராமனுக்குத் தனதளிக்கும் தகைமையற்றத் தமையனதைத் தான்கொள் வளரும் பழியஞ்சி அவன் பாற் சேர்ப்பிக்கவிரும்பும் ஒரு பரதனையே தமியாக்கில், அப்பரதன் “நின்னினும் நல்லன், நிறைகுணத்தவன்” என்றும், ‘புண்ணியம் என்பதே அவனுயிர்’ என்றும், ‘அன்னுன் அருளுக்குக் கோடி இராமர் அரு காவரோ?’ என்றும் கோசலை பரசும் பரிசுடையனுவடே? அன்னவன், “எத்தாயர்வயிற்றினும் பின்பிறந்தார்களெல்லாம் ஒத்தாற் பரதன் பெரிதுத்தமனுவதுண்டோ?” எனத் தம்முனைக்கொல்லியவந்து நின்ற சுக்ரீவன்குணத்தைகிணங்குது உளம் உளையும் இளையவனுக்கு இராமன் எடுத்த க்காட்டிப் புகழும் பெருமிதம் பெறுவதெங்கே? மேஜும், சகோதரவாதஸ்ஸியப்பெருமையை விளக்குவதும் இராமாவதாரநோக்கத் தொன்றெனக்கொள்வோர், ‘இராமன் ஒருவனே தனதளிக்குஞ் தகையன், பரதன் தனதல்லாத் தமையனதைத் தான் பறிக்கவிரும்பாதவனேயாம்,’ என்பரேல், அவதாரநோக்கம் நஷ்டு சிறைவேறுமை காணக்கடவர். தமயன் தமிக்குக் காட்டத்தகும் தண்ணீரையை, இராமன் ‘சல்க’வுன்மையறியாமலே பரதனுக்கு அரசுதாவிரும்பிபதால் நிறுவலானான். இதனில், சகோதரவாதஸ்ஸியத்தில் தமயனன்பாம் ஒருபாதியே விளக்கப்படும். தமிகி தமயனிடம் காட்டவல்ல பேராதரப்பெருமை விளங்குமாறில்லை. தன் னுடைமையான பேராசைத் தமயனுக்குத் தான் உவங்தளித்த பரதன் மெப்க்காதற்கதையால்மட்டுமே அப்பாதியும் விசதமாகும்.

## தசரதன்குறையும் கைகேயிநிறையும். கந்தி

தனக்குரியதனானினைத்த தமயனும், பின் தன்னுடைமையென்று அறிந்த தமிழும், முறையே ஒருவன் மற்றவனுக்கு ‘எத்தப்படும் வேத்தியல்’ வழக்கவிரும்பிய மெப்தவா முழுவரலாறுக் கண்டபோதுதான், பிராதாக்கள் பரஸ்பரம் கொள்ளத்தகும் உண்மைக்காதலும், தனைமறந்து காதற்கடனுற்றும் அவர் பெருந்தகைமையும் ஒருங்கே விளங்குவதாகும். அப்பொழுதே அவதாரனோக்கமும் பூர்த்தியாகும். தொல்லீசு ‘சல்க’ வரலாறு தானறிந்ததைப் பிறர்க்கரு இடத்திற் ரண்ணலம் துறந்து மாற்றனரைமகன் அறவுடைமையின் உண்மையை வெளிப்படுத்திப் பரதனையும் கைகேசியையும் ஹீனே வசைவெள்ளம் நெடிதுநீந்தியும் லாமற் கைகொடுத்துதனி மெப்மைக்கரையேற்றுவித்த இராமன் பெருமை இவ்வரலாற்றில் யீறுபெறுமல்லாமல் வேறுவகையுண்டோ?

இனி, ‘வான்மீகர் விளக்கிய இவ்வண்மையைக் கம்பர் விசதமாக்காமல் உய்த்துணரவைப்பானேன்’ என்பார், காலதேச வர்த்தமானங்களைக் கருதி வான்மீகவரலாறு பலவற்றையும் ஆங்காங்கே மறைத்தும் குறைத்தும் விரித்தும் திரித்தும் கதைத்துச்செல்லும் கம்பர்வழக்கு அறியாராவர். புழைநுழைந்த வாலி திரும்பவருமுன்னும், அவன் படுகொலையுண்டிறந்தபின்னும், கொழுநீனக் கொல்விக்குங் கொழுந்தனேடு ‘புதுமணப் புன்தேறல் ஒக்கவண்டு’ மதையினளாக வான்மீகி சொல்லும் தாரையைக் கம்பர் ஒப்பற்ற வாலியின் தப்பற்றதாரமாகச் சித்திரித்துள்ளார். கிருப்பு வெறுப்போராமல் வில்லிறுத்த ஏதிலை வேட்டவான்மீகர்சிதையை, ‘காதவிருவர் கருத்தொருமித்து ஆதரவு’படா மன்றல் உகவாத் தமிழ்வழக்கறிந்த கம்பர், மதிலைவரும் இராமனேடு கண்ணுற் கலந்து பருகியநோக்கின் ஒருவரையொருவர் ஸ்ரத்து இருவரும் மாறிப்புக்கு இதயமெய்தி உள்தால் மணந்து மகிழ்ச்செப்து வைத்தார். இன்னும், உடன் வனமழுத்துச்செல்ல உவந்திடாக் கணவன்றன்னைப் புடவைபோக்கி வேஷ்டியுடித்தியபெண் என்று அறியாமல் ஜூனகன் தன்னை அவனுக்குத் தானம்பண்ணியதாகக் காதலாற் பரிகசித்த வான்மீகர்சிதைவாய்மாற்றத்தை அறவே மறைத்து ஒதுக்கினர். மயிர்பிடித்தியுத்து இராவணன் மடியில்வைத்து எடுத்துச்சென்ற ஆளியவேடக்கவியின் சிதைபடத்தை அழித்து, “தீண்டுவானெனில்” சிதை மாண்டுதிர்வளைந்த அவள் இருந்த மண்ணேடும் கீழ்மையான் “வண்மையால் கீண்டுகொண்டெழுந்தேகினு” னுகப் புதுக்கியுள்ளார்.

பாதனுக்கு அரசுதந்த ‘துதையை வாதைகொண்டு’ பாதனைப் ‘போர் தொலைத்து’ அவன்பற்றுடையாரனைவரையும் கொன்று இராமனுக்குத் தன்வளியால் முடிஞ்சிடப்போவதாக நெடுமொழிகூறிய இலக்குவளைக் கடியாமல் அவன்கருத்தைப் பேணிச் செவிகொடுக்கும்படி தன்மகனை வேண்டிய மறத்தாயான கோசலையின்புடத்தையும் மாற்றி, “அவனிகாவல் பரதனதாகு, இவன் (இராமன்).....இருங்கானிடைத் தவனிலாவகை காப்பென், தகைவிலாப் புவனிநாத(தசரத)ம் ரெழுது’ என்போய்” அலக்கணிடைக் கலக்கமுரை மதியுடையளாகப் பொறித்தவர், வான்மீகர் மறையாதுரைத்த தசரதன் தகவற்றபுரையைபலவற்றையும் போக்கினர். இப்படித் தமிழ்நாட்டிற் ரங்காலத்தவர் ஒழுக்கவழக்கங்களையும் விருப்பு வெறுப்புக்களையும் ஒர்ந்து ஒப்புரவுவழுவாது உளக்கிடை யுணர்ந்து தம் கவியிற் கதைகளைத் தகவுநோக்கித் துணிந்து திரிக்கும் கம்பர், தம் காவியத்தை அரங்கநாதாலயத்தில் அரங்கேற்றலாயினர்.

தஞ்சையிற் கரந்தைத்தமிழ்ச்சங்கத்திற் சேதுமன்னர் தலைமையின் கீழ் இவ்வாராப்ச்சிபற்றி யான் பேசங்கால், விஷமமாகச் சில வினாக்கள் எழுப்பி விடைபெற்று வம்புக்கு வழிகாணுத சிலர் யான் பின் தனி யிருக்கையிற் செய்த வேண்டுகோளான்றை ஈண்டுச் சுட்டவேண்டுவது அவசியமாகும். “இராமன்பாற் றவறுகாட்டினும் வைணவர் அதற்கு வருந்தார். தசரதனை அவர் தம் சமயசம்பிரதையத்தில் தலைநின்ற பரமபாகவதர்பெருந்தகையாப் பேணுவர். அதனால், தசரதன் தவறுடையஞக ஆராப்ச்சியின்பபன் முடிபலாகாது. ஆதலால் யாதாமொரு யுக்கிவாதத்தால், தசரதனைத் தவறற்றவன் எனத் தாங்களோ காட்டவல்லுநராகல்லான் அவசியம் அவசியம் செய்யவேண்டும்” என்று அவர் என்னைத் தூண்டமுயன்றனர். அறிவாற்றலை வெளிப்படுத்துவண்டி உண்மைக்கு விலைமறுத்து எதுவும் யாண்டும் உரைத்து மகிழும் வதவாதிகளில் ஒருவஞக என்னைச் சேர்த்தெண்ணியலார் வஞ்சப்புகழ்ச்சிநபவாமல் உள்ளதை உள்ளபடியுரைக்கும் என்னியல்புசொல்லி நான் விடைபெற்று விலகநேர்ந்தது. சமயசம்பந்தமாகவும் நிசம்பேச மிகக் கூசவேண்டாத இக்காலத்தியல்பு இதுவாயின், திருவாங்கப்பெருமாள் திருக்கோயிலில் ஆபிரமாண்டுகளுக்குமுன் தம்றால் அரங்கேற்றவந்த கம்பர் வான்மீகர் வாக்கியமனைத்தையும் மாற்றுதுரைத்துத் தசரதன்

தவறுகூறித் தன் தலையிழக்கத்துணிவது கவிமாபுக்கு அத்துணை அவசியமன்றென்பது சிறிதுசிங்கிக்கற்பாற்று. பிற இடங்களிற்போல ஈண்டுக் கம்பர் கதைவரலாற்றை அறவே மாற்றக் கருதிலர்; மாற்றின், தூயசிந்ததைக் கைகேயி தெய்வக்கற்புப் பழுதுபடுமாதலால், கற்பிறந்த தாரைபையே புனிததயாக்கும்புலவர் குறையானிறையுடைய கோப்பெருங் தேவியின் புகழ்க்கொலைக்கு இங்கொரான்றே. அதனால் உண்மையை ஒளிபாது உரைத்துள்ளார். உரைக்குமிடத்து இடக்கரடக்கி, கேட்கும் வீரவைணவ தசரதபக்தர் உளம் உளையாவாறு வெச்சென்றுரையாமற் கார்ப்புக்சொல் ஓம்பி, அறியுனர் உண்மையறியுமாறு தசரதன்காதற் றவறும் கைகேயி கற்புமேம்படு காதனும் காட்டி, வாண்மீகர்வாய்மையை யும் போற்றிப்போந்தார்.

வாண்மீகர் விசதமாக்கினும் கம்பர் விளக்காதுவிடுத்த வரலாற் றுண்மையை இப்போது வெளிப்படுத்துவானேன்? என்ற வினாவுக்கு விடையிருக்குங்கடனை மறவேன். முதலில் நான் இதை வெளிப்படுத் தினவனில்லை. இராமனே தன்வராயால் இவ்வண்மையைக் கூறிவைத்தான். தனியிருந்து பிறர் அறியாமற் பரதனுக்குமட்டும் இதைச் சொன்னு னில்லை. ‘தருமத்தின்தே’வான பரதனையும் ‘தூயசிந்ததைத் தெய்வக் கற்பின’வான சிற்றன்னையையும் தகவின்றி உலகுதாறும் பழிவெள்ளாக் குழிநின்றேற்றுவான்கருதிய ‘நியாயமத்தனைக்கும் ஓர் னிலயமான’ இராமன், தானாறிந்த உண்மையைத் தன்னைக் காணவந்த “அரச வேலையும் துண்ணுசென்சடைத் தவரும் சுற்றமும் தன்றுணைத் தம்பி மார்களும் சென்றுகூழு ஆண்டிருந்து”\* அறையலாயினான். தன் தந்தைபுகழும் தன்னலமும் மறுவாது பரதனைமட்டும் தெருட்டும் விருப்புடையனேல், இராமன் இதை அவனுக்குத் தனியிடத்திற் கூறி யிருக்கலாமே? அறமும் தகவும் அறியாதவனு இராமன்? “அற்றவு கானும்வரை தன்கருத்தைப் பிறர் அறியாமல் அடக்கவல்ல பெருந்திற விவென்” என வாண்மீகர் இவன்குணம் கூறியுள்ளார்த். தகவின்றித் தந்தை கோபத்தாற்றள்ளிய வசைவெள்ளத்தினின்று இவரைக் கணாயேற்றுங்கருத்தாலன்றோ செம்மல் சதகிருந்து யாவரும் அறிய இவ்வரலாறுகூறி உண்மையை உலகறிய வெளிப்படுத்தியது. அதை

\* நகர்நிங்குபடலம், கவி-95. சுருக்கம், 1.

மறைத்துக் கைகேசி பழிவளர்க்கவிரும்புபவரே மங்கையர்க்கரசியின் மாசிலா நிறையறக்கொலைஞராவதோடு, இராமன் பெருவிருப்பழித்து அவன்பசாரத் துக்கும் ஆளாவர். இராமன் உளக்கிடையறிந்தே கம்பரும் வாண்மீகரைப்போல வெச்சென் ரூரையாவிட்டும், இவ்வண்மையைக் காவாது உரைத்துள்ளார். ஆடவர் பழிசுமந்தும் மடந்தையர்புகழ் பேணுவது ஆண்மையறமாம். அப்படியிருக்கக் கைகேயியிமெய்ப்புகழும் கற்பும் கொன்று தவறுடைய தசரதன் பெரய்ப்புகழ்வளர்ப்பது “ஏதான் கொண்டு ஊதியம்போகவிடும் பேதைமை”ப்பாலதேயாமன்றே? கம்பர் அறவே மறைப்பினும் இவ்வண்மை வெளிப்படுத்துங் கடமைகான்பதன்றே தமிழ்மாடு? கம்பரும் காவாது உரைத்துள்ள மெய்வரலாற்றைக் காலக்கொடுமையால் மறந்ததுமன்றி, உண்மையுணர்லூட்டுவாரை வெறுத்து வைது, ஆசில் கற்பறக் கைகேயிபுகழையும் மாசுபடுத்தி மகிழ்வார்க்குக் கறவரும் மாற்றம் இல்லை. உண்மையுணரவிரும்பு வோர்க்கே இவ்வாராய்ச்சி உதவுமல்லால், கொண்டதுவிடாக் கொள்கையர் நீதிகருதிலராகலான் அவர்முன் வாதமெதுவும் பயன்தாது. புலவரும் இராமனும் புகன்றிலராயினும், பயன் பலர் நயவாரெனினும், உண்மையாவதை உரைப்பதே கடனெனக் கண்ணுதலார்முனும் கட்டுரைத்த தமிழ்மாரபோம்பும்விருப்புடையென், மெய்வெளிப்படுத்த வேறுதுணை வேண்டேன். ஈண்டு, பெரய்யாமொழி ஆரியப்புலவரேடு மெய்வழாத் தமிழ்ப்பாவுலனும் உரைத்துப்பேஷ்ததும், கற்பரசியின் மெய்ப்புகழூம்பும் நற்பயன் தருவதுமான உண்மையை வலியுறுத்த ஆற்றலும் தகவும் போதாமைக்கே கவல்வதல்லால், இயன்றவரை கண்டது உரைக்கப் பிறிதுபுகல் தேடுவேணல்லேன்.

ச. சோ. பாரதி,

ஸ்ரீ:

## அமிதசாகரர்.



ஜவகையிலக்கணங்களையும் தனித்தனி விரித்துவிளக்குங் தமிழ் நூல்களிலே யாப்பருங்கலம், காரிகை என்ற இரண்டும் செய்யுளியற்குச் சிறந்துள்ளன என்பதை அறியாதாரில்லை. இவ்விரண்டு யாப்பருங்களையும் இயற்றிய ஆசிரியர், ஜெனமூனிவராகிய அமிதசாகரனுர் என்பவர். இவ்வொருவரே, அவ்விருநூல்களுக்கும் ஆசிரியர் என்பது, யாப்பருங்கலை விருத்தியுள் (15, உரை) “மாஞ்சீர் கலியுட்புகா” என்ற காரிகைச் செய்யினோடு தகரித்து ‘இந்நாலுடையாரும் இங்ஙனங்கூறினர்’ என்று யாப்பருங்கலஞ்செய்தவரே காரிகைசெய்தவர் என்பதை அவ்வி நக்தி காரர் குறிப்பிடுவதனாலும், காரிகையாசிரியர்பெயர் அமுதசாகரனுர் என்று அதனுரைகாரர் பாயிரத்துள் எழுதியவாறே, வீரசோழியவரை காரரும் அலங்காரப்படலம் 31-ம் செய்யுஞ்சையுள் எழுதுவதனாலும் தெளியக்கிடக்கின்றது. இவ்விரண்டுநூல்களுள்ளே, காரிகை, யாப்பருங்கலத்துக்குப் பின்பு இயற்றப்பட்டதென்பது,—“யாப்பருங்கலம் என்னும் யாப்பிற்கு அங்கமாய், அலங்காரமுடைத்தாய்ச் செய்யப் பட்டமையால், யாப்பருங்கலக்காரிகை என்னும் பெயர்த்து” என்று காரிகையுரைகாரர் பாயிரத்துள் எழுதுவதனாற் பெறப்படும்.

இந்நூல்களின் ஆசிரியர்பெயர் அமிர்தசாகரனுர் என்றும், அமுதசாகரனுர் என்றும் வழங்கப்படுகின்றது. யாப்பருங்கலப் பாயிரத்துள்—

“ யாப்பருங் கலநீரி யாப்புத் வகுத்தோன்  
தனக்குவரம் பாகிய தவத்தொடு புணர்ந்த  
துணக்கடறி பேயரோன் கோள்கையின் வழா அத்  
துளக்கறுங் கேள்வித் துகமர் காட்சி  
அளப்பருங் கடற்பெய ரூந்தவத் தோனே ”

என்றவிடத்து, அந்நாலாசிரியர் அளப்பருங்கடற்பெயரினர் என்று குறிக்கப்பட்டுள்ளார். இத்தொடர், நாலாசிரியரது வடமொழியியற் பெயரின்பொருளை யுணர்த்தவந்ததென்றும், ‘அளப்பரும்’ என்பது அமித என்பதையும், கடல் என்பது சாகரம் என்பதையும் குறிப்பிட்டு

அமிதசாகரர் என்ற ஆசிரியரை இங்கு உணர்த்துவதாகும் என்றும் அறிஞர்சிலர்\* எழுதிய கருத்துப் பெரிதும் பொருத்தமுடையதென்பதில் ஐபாமில்லை.

இனி, அமிதசாகரரைப்பற்றிய அளியசெய்திகள் சில வற்றை க்குறிக்கும் இரண்டு செய்யுட்சாலனங்கள் அரசாங்க சாஸ்னபரிசோதகருள் ஒருவரான ஸ்ரீ K. V. சுப்பிரமணிய ஜயர் (B.A.,) அவர்களால், சமீபத்தில் வெளிவந்த எபிகிராபிகா இண்டிகா (Epigraphica Indica Vol. XIII, p. 64—69) பத்திரிகையில் விவரக்குறிப்புக்களுடன் வெளியிடப்பட்டுள்ளன. இவை தஞ்சாவூர் ஜில்லா மாநிலத்தை அடுத்துள்ள நீட்டிக் கிவுங்கோயிலின் தெற்குத் திருமதிவிதம் பொறிக்கப்பட்டனவாம். ஜயரவர்கள் பதிப்பித்தபடி அச்சாலனங்கள் வருமாறு:—

[முதற்சாலனம்]

- 1 ஸ்வஸ்திபூரி [கூரி] ய [வ] லக்னாத்தைபுங்குடைக்கீழ் ஆ
- 2 [க்கிய] குலோத்துங்கசோழர்க்காண்டூரூநா[ற]பத்தாரூதா  
    டைத் தில்லை அம்பலத்
- 3 தே வடகீழ்[ப]பால்போரியல்மத்தது சொன்னவாற்றிவார்கோயி  
    ஹும் புராணநூல் விரிக்கும்
- 4 புரிசை மாளிகையும் வரிசையால் விளங்கப் பொருப்பினால்  
    விருப்புறச்செய்தோன் நேரியற்காண்
- 5 டேழந்தச[ட]ன்மூன்றினில் நிகஶிலாக்கற்றனி நீட்டிகிலாவினாற்  
    கமைத்தாலிலாவினான்
- 6 அமுதஸாகரனெடுத்த....தொகுத்தகாவிகைக்குளத்தூர்மன்ன  
    னவன் தொண்டை
- 7 காவலன் சிறுகுன்றநாட்....கற்பகம் மிழலைநாட்டுவேளாண்டவ  
    ன் கண்டன் மாதவனே.

[இரண்டாஞ்சாலனம்]

- 1 ஸ்வஸ்திபூரி எண்டிசை உலகை ஒருகுடைங்கிழற்கீழிருத்திய  
    குலோத்
- 2 துங்கசோழர்மற்சியாண்டூருமுப்பத்தெட்டி.னிற்சோணுட்டிசை

\* இவ்வாறு முன்றுதற் கருதி எழுதியவர், ஸ்ரீமாந். S. அனவாத  
விநாயகம்பிள்ளையவர்கள் M.A., T.T., (விவேகபோதினி, தொகுதி 12,  
பகுதி-1, (1919 ஜூலைமூ) தமிழ்வரலாறு, பக். 19.)

- 3 வளர் திருவிந்தனூர் நாட்டுண்.....ஞடநீடிய நீடுர் உழையோ
  - 4 டு நிலாவினபெருமாற்குவந்து....லைமலை[ய]னச் சிலையா அத்த
  - 5 ம விமானமிங் கமைத்தான் தண்டமிழ் அமிதஸாகர முனியை  
ஜைங்கொ
  - 6 ஸ்ட சோழமண்டலத்துத் தண்சிறுகுன்ற[நாட்டு]த்திருத்தி....
  - 7 நாற்காரிகை அவனுற் கண்டவன் மருமான்காரிகைக்குளத்தூர்
  - 8 க்காவல்நிலையினுண் எவர்க்குங்கருணையுந்தி [யாகமுங்] காட்டிய
  - 9 லை நாட்டுவேள்கண்டன் மாதவனே.
- [மிழு]

இவற்றை நோக்குமிடத்துப் பதினுண்குசீர்க்கழிரெடிலடி ஆசிரிய  
விருத்தத்தில் இச்சாலனங்களிரண்டும் அமைந்தவை என்பதும்,  
சிதைந்த சீர் அசைகளும் பிழைகளும் இடையிடையே கொண்டுள்ளன  
என்பதும் தமிழறிஞர் எளிதில் அறியக்கூடியன. இவ்விரண்டின்  
செய்யுளமைதி தெரியும்படி அடிகளையுஞ் சீர்களையும் பிரித்து அவற்றைக்  
கீழேதருகின்றேன்.

[முதற்சாலைனம்]

ஆரிய வலக மனைத்தையுங் குடைக்கீழ்  
ஆக்கிய குலோத்துங்க சோழற்  
காண்டொரு நாற்பத் தாறிடைத் தில்லை  
யம்பலத் தேவட கீழ்பாற்

போரியன் மத்துச் சொன்னவா றறிவார்  
கோயிலும் புராணநால் விரிக்கும்  
புரிசைமா ஸிகையும் வரிசையால் விளங்கப்  
பொருப்பினேன் வீருப்புறச் செய்தோன்

நேரியற் காண்டே மூஞ்சுடன் மூன்றில்  
நிகரிலாக கற்றளி நீடுர்  
நிலாவினுற் கமைத்த நிலாவினு எழுத  
சாகா ணே [ந்தமிழ்த்] தோகுத்த  
காரிகைக் துளத்தூர் மன்னவன் ரெண்டை  
காவலன் சிறுகுன்ற நாட்டுக்  
கற்பக மிழலை நாட்டுவே எாண்மை  
கொண்டவன் கண்டன்மா தவனே,

[இரண்டாண்சாஸ்னம்]

எண்டிசை யுலகை யொருகுடை நிழற்கி  
பூருத்திய குலோத்துங்க சோழர்  
கியாண்டொரு முப்பத் தெட்டினிற் சோண்ட  
டிசைவள ரித்தனூர் நாட் [னீல்]

உண்டைநீ டியநீ ரேருமை யோடு  
[மு]லாவிய [சிவ]பெரு மா[னு]க  
குவந்து[வெண் கயி]லை மலையெனச் சிலையா  
ஹத்தம விமானமிங் கமைத்தான்

தண்டமி ஹமித சாகர முனியைச்  
சயங்கோண்ட சோழமண் டலத்துபத்  
தண்சிறு துன்ற நாட்டகத் திருத்தி[சி  
சந்த]நாற் காரிகை யவனுற்

கண்டவள் மருமான் காரிகைக் குளத்தூர்க்  
காவல னிலாவினு னெவர்க்குங்  
கருணையு [நிதியுங்] காட்டிய மிழலை  
நாட்டுவேள் கண்டன்மா தவனே.

இப்பாடல்களில் இருதலைப்பகரங்கட்குள்ளான எழுத்துக்கள் கிடைதந்துங் திரிந்துமுண்டு சீர்அசைகள் இன்ன வென்று கண்டு அமைக்கப்பட்டவை. முதற்சாஸனத்தின் முதற்சீர் ‘கூரிய’ என்றிருப்பது ‘ஆரிய’ என்றும், இரண்டாம் சாஸனத்தின் இரண்டாமடித்தொடக்கம் ‘உண்டைநீதிய’ என்றும்—பின்வரும் மோளைமுதலிய வற்றுக்கியையு—இருந்தவை, எழுதினால் மாறினவாதல்வேண்டும். உண்டைநீதிய நீடுர் என்பது, நீடுர் சோற்றுவளத்தாற் சிறப்புற்றிருந்த செய்தி குறிக்கும். [உண்டை - சோற்றுக்கவளம்.] மிழலைநாட்டுள்ள நீடுர்த்தலைவனுன் வேள்-எவ்வியின்காலத்தே அவனுர்கள் சோற்று வளஞ் செழித்திருந்தன என்பது, அகநானாற்றுள் (266) பரணர்வாக்காலும் அறியப்படும்.

இவ்விரண்டு செய்யுட்சாஸனங்களினின்றும், குலோத்துங்க சோழனது 46, 38.ஆம் ஆட்சிவருஷங்களில், முறையே அவை பொறிக்கப்பட்டவை என்பதும், காரிகைக்குளத்தூர்மன் ன வன்,

தொண்டைகாவலன், மிழலைநாட்டுவேள் என்று சிறப்பிக்கப்பெற்ற கண்டன்மாதவன் என்ற சிற்றரசன், அச்சோழனுட்சியின் 46-ஆம் ஆண்டில், தில்லையம்பலத்தின் வடகீழ்ப்பக்கத்தில், சௌஞ்ஞவாற்றிவார் (=கழறிற்றறிவார்) ஆகிய சேரமான்பெருமானுயனுர்க்குக் கோயிலும், புராணபடனஞ்சசய்யும் மண்டபமும், அச்சோழனது 38-ஆம் ஆண்டில் நீரேர்ச் சிவபெருமானுக்குக் கற்கோயிலும் நிருமித்தவன் என்பதும் தெரியவருதலோடு, இச்சிற்றரசன் அமுதசாகராற் காரிகைசெய்வித்தவ னுடைய மருமான் என்ற அரியசெய்தியும் அறியப்படுகின்றது. இச்சாஸனவெழுத்தமைதியாலும், அரசனது நீண்ட ஆட்சிவருஷங்களாலும், முதற்குலோத்துங்கனே இப்பாடல்களிற் கூறப்பட்ட சோழன் என்று, ஐயரவர்கள் கருதுகின்றார்கள். மிழலைக்கூற்றத்துத் தலைவனுன் வேள் எவ்வியின் வழித்தோன்றலாக இச்சாஸனமமைத்தவரைக் கொள்ள இடமுண்டு. இவன் முன்னேர் தொண்டைநாட்டிற் சோழவதிகாரிகளாய்க் காரிகைக் குளத்தாரில் வாழ்ந்தவர்களைன்றும் தெரிகின்றது. இத்தகைய அரிய செய்திகள்கொண்ட சாஸனங்களை வெளியிட்டுத்தவிய ஸ்ரீ சுப்ரமண்யஜயரவர்கட்குத் தமிழகம் நன்றிகூறுக்கடப்பாடுடையது.

இரண்டாஞ்செய்யுளின் இறுதியில் “காரிகை யவனுற் கண்டவன் மருமான்” என்ற தொடருள்வரும் மருமானென்பதற்கு ‘உடன்பிறங்தாள்மகன்’ என்று பொருள்கொண்டு, கண்டன்மாதவன் காரிகைசெய்வித்தவனுடைய மருகளென்பது விளக்குதலால், அமி தசாகரரும் அம்மாதவனும் அவன்மாமனும் முதற்குலோத்துங்கன்காலத்தவராவர் என்று ஷி ஐயரவர்கள் கருதுகின்றார்கள். சகோதரிமகன் என்ற பொருளில் மருமான் என்ற சொல் மிகவும் அருகியே முன்னால்களிற் காணப்படும். ஆனால், அதற்கு வழித்தோன்றல் என்றபொருளே செய்யுள்வழக்கிற் பெரிதுங் கொள்ளற்குரியதாம்.

“ குடபுலங் காவலர் மருமான் ”

“ தென்புலங் காவலர் மருமான் ”

“ குணபுலங் காவலர் மருமான் ” (சிறுபானுற்றுப்படை; 47, 63, 79).

“ மாவலி மருமான் சீர்கெழு திருமகள் ” (மணிமே)

என்பன காண்க. இட்மருமான் என்ற சொல், நேர்மகனைக் குறிப்பதாகாது, சிலபலதலைமுறைக்குப் பிற்பட்ட வழித்தோன்றல் என்ற

பொருளே உணர்த்தும். ஐயரவர்கள் கருதியபடி கண்டன் மாதவன்மாமனே சாஸனத்திற் கூறப்படுவனுயின், காரிகையைச் செய்வித்த பெருமைக்குரிய அவன்பெயரைச் சிறப்பித்துக்கூறாமல் இரண்டுபாடல்களும் விட்டெழுயிய நியாயமில்லை. அதனால், காரிகை செய்வித்தவனுடைய மாபில், அவனுக்குச் சில தலைமுறைகட்டுப்பின் அக் கண்டன்மாதவன் உதித்தவன் என்றும், அம் முன்னேன்பெயர் இச்சிற்றரசன்காலத்தில் வழக்குவிழுங்கதென்றும், ஆயினும் காரிகை செய்வித்தபெருமை அவன்மாபினர்க்கும் அவனுண்டகுளத்தாருக்கும் பரம்பரையாகவே வழங்கிவந்ததென்றும் நாம் கொள்ளும்படி பாடல்கள் அமைந்திருத்தல் காணலாம்.

இனி, பங்களூரில் வெளியாகும் ‘மிதிக்-ஸௌஸைடி’ (Mythic Society Journal, Vol. XIII, p. 490.) பத்திரிகையில் மண்டல புருடரைப்பற்றி யான் எழுதுவித்த வியாசமொன்றிலே, அம்மண்டலவர் தம் நிகண்டில்,

“ காரிகை யழுகு பெண்ணே கலித்துறை யோருநாற் தும்பேர் ”  
(சூடா. நிகண். 11, 187).

என்று கூறுதலால், அவர் காரிகையாசிரியரான அமிதசாகரர்க்குப் பிற்பட்டவரே என்றும், அமிதசாகரர் 10-ம் நூற்றுண்டுக்கும் முற்பட்டவராகார் என்பதற்கு வேண்டிய ஏதுக்கள் உள்ளன என்றும் எழுதி யிருக்கேன். ஐயரவர்கள், இக்கருத்தைத் தம் ஆராய்ச்சியுட் குறிப்பிட்டிருப்பினும், அதற்குற்ற காரணங்களை நான் அங்கு விளக்காமையால் அதனை அவர்கள் தழுவிக்கொள்ளக்கூடவில்லை. அதனால், அவர்களும் பிறகும் ஆராய்ந்துகொள்ளும்படி எனிகருத்தை இப்போது வெளியிடுகின்றேன்.

வீரசோழியத்துக்கு உரையிட்ட பெருந்தேவனூர் அந்தாலாசிரியரான புத்தமித்திரரை அடுத்திருந்தவரென்றே தெரிகின்றனர். அப்பன், அங்பாயன் முதலிய சோழர்கள், வீரமும் தமிழ்வளர்த்த சிறப்புமுடைய ராமிருந்தும், அவரைப்பற்றிய பாடலொன்றுடே வீரசோழியவரையுள் உதாரணங்காட்டப்படாமல், அவர்முன்னோரான வீராசேந்திரன், பழையாறைச் சுந்தரசோழனைப்போன்ற அரசனரைப்பற்றிய பாடல்களே மிகுதி யும் மேற்கோள்தாப்பட்டுள்ளன. பின்னெழுந்ததன்டியலங்காரம்போன்ற

இலக்கண நூல்கள், அவ்வபயனையும் அநபாயனையும்பற்றியமெந்த பாடல்களைப் பெரிதும் உதகரித்தலும் காண்க. இதனால், வீரசோழிய வரைகாரர், அபயனுகிய முதற்குலோத்துங்கன்காலத் துக்கு முற்பட்டவ ரெண்பது நன்குபெறப்படும். இதற்கேற்ப—“கடனுக வேமொழிந்தான் தமிழ்காதலிற் கற்பவர்க்கே” என்று, உரைகாரரைப்பற்றிப் பாயிரக் கூறுவது, வீரசோழிய நூல்கிரியர்க்கும் அதனுரையாகிரியர்க்குமிருந்த நெருங்கியதொடர்பொன்றைப் புலப்படுத்துவதுபோலவேதோற்றுகிறது.

இனி, வீரசோழியம் அலக்காரப்படலம் 39-ஆம் செய்யுள்ளரையுள் அதனுரைகாரரான பெருந்தேவனுர்,—“மாலை மாற்றே” என்ற யாப்பருங்கல இறதிச்சுத்திரத்தை எடுத்துக்காட்டி “என்ற அமிதசாகரனார்க்கூறியனகொள்க” என்ற எழுதுகின்றார். இதனால், 11-ஆம் நூற்றுண்டின் முற்பகுதியினரான அப்பெருந்தேவனார்க்கும் முந்தியவரே அமிதசாகரர் என்பது ஐயமின்றிப் பெறப்படுகின்றது. அவ்வாறே, யாப்பருங்கலவிருத்திகாரரும், காரிகையுரைகாரரும் பிற்பட்ட சோழர் களைப்பற்றிய பாடலொன்றையுமே உதாரணங்காட்டாமையால், அவர்களும் வீரசோழியவரைகாரர்போலவே அவ்வாசர்க்குமுன்னிருந்தவர் என்னலாம் எனவே, முதற்குலோத்துங்கன்காலத்தவராக அமிதசாகரரையேனும், அவர்நூல்கட்குரையிட்டவர்களையேனுங்கொள்ள இடமில்லை என்பதுதெளிவாம். ஆயின், அபயன் வீராரசேந்திரனான்ற அரசர்க்கு முன் அமிதசாகரர் எக்காலத்து விளங்கியவர் என்பது நோக்கத்தக்கது.

அவ்வாகிரியால் முதல்தினைப்பு உணர்த்தப்பெற்ற உதாரணச் செய்யுட்களிலே சூளாமணிப்பாடல்களும் உள்ளன. இதனால், அச்சுளாமணியாகிரியான தோலாமொழித்தேவர்க்குப் பிற்பட்டவரே அமிதசாகரர் என்பது தெளிவாம். தோலாமொழித்தேவர், 9, 10-ம் நூற்றுண்டுகளில் இருந்தவராகவேண்டுமென்பர், ஸ்ரீஸந். து. அ. கோபி நாதராயர் அவர்கள் (செந்தமிழ், தொகுதி-5, பக். 99-100). இனி, மேலேகுறித்த இரண்டாஞ் சாலனப்பாட்டில்—

“ தண்டமி மூமீத காகர முனியைச்  
சுயங்கோண்ட சோழமனீ டலத்துத்  
தண்சிறு குன்ற னாட்டகத் திருத்திச்  
சந்தநாற் காரிகை யவனுற்  
தண்டவன் மருமான் காரிகைக் குளத்தூர்க்காவலன் ”

எனவரும் அடிகளால்—சூத்தூர்க்காவலன், காரிகையைச் செய்வித்தல் வேண்டிச் சயங்கொண்டசோழமண்டலத்துள்ள தன்னார்க்கு அபித சாகாரைத் தருவித்தவன்—என்ற செய்தி தெரியலாம். சயங்கொண்ட சோழமண்டலம் என்பது தொண்டைநாட்டுக்கு முதலிராசராசன்கால முதல் வழங்கிவந்த பெயராகும். (சயங்கொண்டசோழன்-இராசராசன் I.) அமிதசாகரர்க்குப் பிற்காலத்தில் தொண்டைநாட்டுக்கு அப்பெயர் வழங்கியிருப்பின்—“அமிதசாகரமுனியைத் தொண்டைநாட்டகத்து.... இருத்தி” என்று பாடப்பட்டிருக்கும். அவ்வாறன்றிச் “சயங்கொண்ட சோழமண்டலத்து...இருத்தி” என்று குறிப்பிட்டுக்கூறுவதால், அம் முனிவர்காலமுதலே அங்காட்டுக்கு வழங்கலான பெயரொன்றையே சாஸனமுங் கொண்டுகூறலாயிற்றென்றும், அதனால் முதல்-இராசராசன் (985—1013) காலத்தையொட்டி அமிதசாகர் வாழ்ந்தவரென்றும் கருத இடமுண்டாகின்றது. இக்கருத்தை அடியில்வரும் மற்றொரு சிறந்த ஆதாரம் வற்புறுத்துதல் அறியத்தக்கது.

அமிதசாகரரைப்பற்றி முதலிற் குறிக்கப்பட்ட யாப்பருங்கலப் பராயிரத்துள், அம்முனிவர்—

“ தனக்குவரம் பாகிய தவத்தொடு புணர்ந்த  
துணக்கிடற் பேய்தோன் கொள்கையின் வழாஅ  
அளப்பருங் கடற்பெயு’ரோன—

என்று சிறப்பிக்கப்பட்டிருத்தல் அறியலாம். இதனுள், குணக்கடற் பெபரோன் என்பது குணசாகரர் என்ற பெயரையாம். இத்தொடால் அமிதசாகரர்க்கு ஞானசாரியராயிருந்தவர், குணசாகரர் என்பது தெளியப்படும். இக்குணசாகரப்பெயர், காரிகையுரைசெய்தவர்க்கும் வழங்குகின்றது. அமிதசாகரமுனிவர்க்குப் பின்பு அவர்நாலுக்கு உரையிட்ட ஒருவரை, அம்முனிவர்க்கு ஆசரியராகக் கருதுவது அசங்கதமாதவின், யாப்பருங்கலப்பாயிரங்க்கறுங் குணசாகரர், காரிகை யுரைகாரரின் வேறுன ஆசிரியர் என்பது தின்னம். ஆயின், இக்குணசாகர் யாவர்? என்பது கேள்வியாகும்,

திருநெல்வேலிலீலாவைச்சார்ந்த கழுதுமலையில், பாண்டியன் மாறஞ்சடையனது 3-ஆம் ஆட்சிவருஷத்தில் அமைந்த சாஸனங்களிரண்டால், அவங்காலத்தே, குணசாகரப்படாரர் என்ற பிரபல

வைனமதாசாரியர் சமணசித்தாந்தத்தைப் பரவச்செய்வதற்காக, அம்மதப்பிரவர்த்தகர்ஸிலை நிபாமித்து அவர்கட்டு உணவுக்குவேண்டிய பூமி யுதவிய செப்தி தெரியவருகின்றதென்று ஸ்ரீமாந் சுப்பிரமணிய ஜயரவர்கள் தம்சியாசத்திற் குறிப்பிட்டுள்ளார்கள். குணசாகரரைப்பற்றிய இச் சாஸனங்களில் ஹீரானாயண ஏரி, உத்தமசோழன் என்ற பெயர்கள் காணப்படுகின்றனவாம். இவற்றுள் ஹீரானாயணன் என்பது முதற் பராந்தகனுக்கும் (907-953) உத்தமசோழன் என்பது அப்பராந்தகன் பேரருள் ஒருவனுடைய மதுராந்தகசோழனுக்கும் (970-955) உரிய பெயர்களாகும். ஆகவே, குணசாகரப்பட்டார், மதுராந்தகன் விளங்கிய 970-க்குப் பின் வாழ்ந்தவர் என்பது தெளிவாகின்றது.

10-ம் நூற்றுண்டின் முற்பகுதியிற் பட்டமெய்தியவனும், சின்ன மனோர்ப் பெரியசாஸனஞ் செய்வித்தவனுமாகிய இராஜசிம்பாண்டிய ஆடையமகனே, குணசாகர்காலத்து மாறஞ்சடையனுக்கவேண்டும் என்று ஜயரவர்கள் கருதுகின்றார்கள். இவ்வாரூயின், அம்மாறஞ்சடையன் அப்பத்தாநூற்றுண்டின் பிற்பகுதியில் ஏறக் குறைய உத்தமசோழன் (970), காலத்தையொட்டி வாழ்ந்திருத்தல்கூடிய தோமா. ஆகவே, உத்தமசோழனுடைய மதுராந்தகன்காலத்தைபடுத்துக் குணசாகரரும் விளங்கியவரைப்பதில் ஜயமில்லை.

இனி, ஹீராசேந்திரன் (1062—70) காலத்துக்கு முற்பட்டவரென்று யான் மேலே விளக்கிய அமுதசாகரருடைய ஆகிரியர் இக் குணசாகரப்பட்டாரே என்று கருதுவதற்கு, அவ்விருவருடைய காலங்களும் மிகநெருங்கியிருப்பதும், வேறு பிரசித்தரான குணசாகரர் காணப்பெறுமையும் தக்க ஏதுக்களாகின்றன. இவ்வாரூயின், அங்குணசாகரரது மாணுக்கரான அமிதசாகரரை, முன்பு குறியவாறு, உத்தமசோழனுடைய மதுராந்தகனுக்குப்பின் பட்டமெய்திய—முதவிராசராசன் (985) காலத்தில் விளங்கியவராகக்கொள்வது பெரிதும் பொருத்தமென்றே கூறலாம்.

இனி, முற்குறித்த இரண்டாஞ் சாஸனப்பாட்டால் கண்டன்மாதவன்முன்னேன், தொண்டைநாட்டில் தன்னூரான குளத்தூர்க்கண்ணே, அமிதசாகரமுனிவனை வரவழைத்து வசிக்கச் செய்து அவரைக்கொண்டு

காரிகைநாலைச் செய்வித்தனன்—என்ற செய்தி தெரியலாம். இதனால், அம்முனிவர், வேற்றுநாட்டினின்று தொண்ணடாட்டுக்குத் தருவிக்கப்பட்டவரென்பது பெறப்படும். இம்முனிவர் தங்கிக் காரிகைநாலை இயற்றிமுடித்த இடமாதல்பற்றியே காரிகைக் குளத்தூர் என்ற பெயர் அதற்கு வழங்கிப்பதெனபது “அமிதசாகர னென்தமிழ்த் தொகுத்த காரிகைக் குளத்தூர்” என்பதனால் அறியலாம். தொண்ணடாட்டிற் குளத்தூர் என்ற பெயரமெந்த ஊர்கள் பலவுள்ளன. அவற்றள், காரிகைக் குளத்தூர் எது என்பது துணிபக்கடில்லை. இனி, காரிகையாசிரியரை அமுதசாகரர் என்று முதற்பாட்டும், அமிதசாகரர் என்று இரண்டாம்பாட்டும் வழங்குகின்றன. இதனால் அப்பெபரின் இருவகை வழக்கும் முற்காலத்திலே வழங்கலாயினால்பது வெளியாகின்றது.

இனி, காரிகை யுரையாசிரியர்க்குக் குணசாகர் என்றபெயர் வழங்குவதையும், முன்கூறியவாறு அவர் அபயனுக்கு முற்பட்டவராதலையும் நோக்கும்போது, அவ்வரைகாரர், அமிதசாகரநுடைய மாணுக்கராய், அவராசிரியரான குணசாகர பட்டார் பெயரைத் தரித்தவர் போலும் என்று கருதக்கூடியதாகின்றது. காரிகையுரைகாரர் சோன்னட்டவர் என்பது, செந்தமிழ்நிலமாவது சோன்னடே என்றெழுதிய அவர் கொள்கையாலும், அவ்விடத்து—

“மன்ற வாணன் மலர்திரு வருளால்  
தென்றமிழ் மகிழை சிவணிய செய்த  
அடியவர் கூட்டமு மாதிச் சங்கமும்  
படியின்மாப் பெருமை பரவுறு சோழனும்  
க்ஸவமா தவருங் தழைத்தினி திருக்கும்  
மையறு சோழ வளா டென்பு” (ஓழிபி. ‘பொருளோட்டி’ உரை).

என்று, அவர் காட்டிய அகவலொன்றுலும் ஊகிக்கப்படுகின்றது.

மு. இராகவையங்கார்.

ஸ்ரீ:

## மதிப்புரை.

ாவேரியும், மேளகியநும் சங்ககாலழும்.

இஃது, ஆங்கிலமொழியில் எழுதப்பெற்றதோரு ஆராய்ச்சிக்கட்டுரையாம். சென்னைப் பச்சையப்பன்கல் ஹாரியிற் சிலகாலம் ஆங்கில பாஷாபண்டிதாயிருந்த வைக்கோர்ட்டு வக்கில் ஸ்ரீ மாந் T. G. ஆராவமுதையங்காரவர்கள் (B.A., B.L., L.T.,) இதன் ஆசிரியராவர். இது சென்னை ஸ்வகலாசங்கத்தாால் 1924-ஞு 'சங்கர-பார்வதி' ஸம்மானம் அளிக்கப்பெற்றது.

கலிங்கத்துப்பரணியில், கரிகாலச்சோழனது சிற்றரசனுக முகரி யென்பானேருவன் குறிக்கப்படுகிறனன்றும், காவிரிக்குக் கரைகட்டிய காலையில், உடனிருந்து தவாமைக்காக அவன் கண்ணழிக்கப்பெற்று னன்றும், மெளகியரென்றும் அரசபரம்பரையினர் மகததேசத்தை ஆண்டவர்களென்றும், கரிகாலன் அத்தேசத்தின்மீது படையெடுத்துச் சென்று வெற்றிபெற்றவனென்றும், அவர்களுள் ஒருவனையே முகரி யென்று தமிழில் வழங்கியிருத்தல்கூடுமென்றும், இங்னனம் வடாஇந்தி யாவிற் படையெடுத்துச்சென்ற தமிழரசர் மற்றும் இருவரைச் சங்கநூல்கள் குறிப்பிடுகின்றனவென்றும், அத்தகைய படையெழுச்சிக்கு ஏற்ற காலம் இன்னதுதானென்று வடாட்டுச்சரித்திரத்தினின்று துணிந்து கூற இடமிருக்கிறதென்றும், அதனாற் சங்ககாலமும் நிர்ணயிக்கப்படலாமென்றும், இவ்வாராய்ச்சி விரிவாக விளக்கிச்செல்லுகின்றது. தமிழ்நூல்மேற்கோள்களும் சிலாசாலனக்குறிப்புக்களும் இதில் ஆங்காங்கு ஆதரவாகக் காட்டப்பட்டுள்ளன. அவையாவும் ஆசிரியரது அகன்ற அறிவின் ஆராய்ச்சிவன்மையை மிகுதியும் அருமையாகப் புலப்படுத்துவனவாம். சங்ககாலத்தைப்பற்றிய மூன்றுகொள்கைகள் இதிற் சொல்லப்படுகின்றன. அவை:—(1) கி. மு. 208 முதல் கி. மு. 184 வரை. (2) கி. மு. 184 முதல் கி. பி. முதல்நூற்றுண்டின் ஆரம்பம்வரை. (3), கி. பி. மூன்றுநூற்றுண்டு என்பனவாகும்.

கரிகாலன் து மகததேசத்து வெற்றியும் முகரியைக் கண்ணழித்த விருத்தாந்தமும் இன்னும் பிறசான்றுகளால் ஆராய்ந்து முடிவுரைக்கத் தக்கன. இதன்விலை ரூ. 2-4-0. வேண்டுவோர் ஆக்கியோரிடம்பெறலாம்.

## ஜ ய வி ன்.

கந்தபுராணம் அசுரங்கான்டம் அமர்சிறைபுகுபடலத்தில், கந்த வேள்முன் வியாழபகவான் குருக்கஞ்சிய தேவர்கணிலையைத் தெரி விக்குமிடத்துக் கூறும்,—

“எம்பிரானின்லைமுக்கணந்தையைவணங்கனேரிற்  
றம்பெருவடிவங்காணச்சாருவரொழிந்தகாலை  
யும்பர்கோணமுதலோர்தத்தமுருக்கரந்து மூல்வர்வான்மேல்  
வெட்பணிசிலைகண்மாறும்வெய்யவர்சிலைமையேபோல்” (குடி)

என்ற செய்யுளின் நான்காவதடியின் பொருளை வித்துவான்கள் இக் கெந்தமிழ்ப்பத்திரிகையில் விளக்குவார்களாக.

பெரி. பெரி. சுப. ஐகநாதன் செட்டியார்,  
கண்டரமாணிக்கம்.

## ஜயவினாவுக்கு விடை.

கோள்களிற் கரந்து றைகோள்கள் என்ற ஒருவகையுண்டு.

“பரிதியின்தீரன்டே ரூம்பைநாகக்கோளிரண்டோ  
இருசுடர்வளைந்து கானும்பளிவேடுநெடுகவீண்டுப்  
பெருகியமைம்மீன்வானிற் பெருந்துமமைதிரந்தவில்லுக்  
கருதியபதுட்பமெல்லாங்கரந்துறைகோள்களாமே.

என்னும் (சூடாமணிநிகண்டு 12-ம் தொகுதி-கால) செய்யுளாற் கரந்து றைகோள்கள் பத்தென்பது புலனும்.

[அவையாவன:—1. பரிதி-சூரியன். 2. இந்து-சந்திரன். 3, 4. நாகக்கோளிரண்டு—ராகுகேதுக்கள். 5, 6. இருசுடர்.....பரி வேடம்—சூரியசந்திரகளைச் சுற்றிக்காணப்படும் வட்டங்கள். 7. மைம் மீன்—சனி. 8. தூமம்—புகைக்கொடி. 9. வில். 10. நுட்பம் என்பன வாம். மைம்மீன், புகைக்கொடி, வில், வட்டம், நுட்பம் என்பவை சிலப்பதிகார அரும்பதவுரை முதலியவற்றினும் கரந்து றைகோள்களாகக் கூறப்பட்டிருத்தல் காண்க] ”

இப்பத்தினுள் மேலேகாட்டிய கந்தபுராணச்செய்யுளின் இறுதியடியிற் கூறப்படுபவை னான்கு. அவை, இராகு, கேது, வில், பரிதி என்பன வாம். (ஆதித்தர் பன்னிருவராதவின் வெய்யவன் என ஒருமையாற்கூருது வெய்யவர் எனப் பண்மையாற் கூறினார்.) இக்கோள்கள் ‘வெளிப்பட்டும் மறைந்தும் தோன்றும் சிலைபோல்’ என்பது அவ்வடியின் பொருளாகும்.

திருவாவடுது றையாதீனவித்துவானும்  
மதுரைத்தமிழ்ச்சங்கத்துச்சைவநாற்பரிசோதகருமான  
சே. ரா. சுப்பிரமணியக்கவிராயார்.

## கம்பராமாயண இங்கவித்திரட்டு.

[கந்தூ-ம் பக்கத் தொடர்ச்சி.]

[எல்லாம் விதியின்செயலன்று இராமன் கூறக்கேட்ட இலக்கும் ணன் “துருத்தியால் அதப்பெற்ற உலைத்திப்போல என் மனத்துள்ளுண்டெழும் கோபத்தை யான் எங்ஙனம் ஆற்றுவேன். உனக்குத் தீங்குசூழ்ந்தவருடைய மதிக்குமேல் மதியாகவும் நீ விதந்துகூறிய விதிக்குமேல் விதியாகவும் முள்ளது. என்விற்கீழிலென்பதை நீ பார்ப்பாய்” என்றான். இராமன், “சுருதி யின்ற நாவினுற் சொல்லத்தகாத சொற்களைச் சொல்லுகின்றாய். தாய் தந்தையரைக் கோபித்தல் தக்கதன்று” என்றான். இளையவன் “எனக்குத் தாயும்நீ, தந்தையும்நீ, தலைவதூம்நீயே, பிறரில்லை, அவர்கள் படும்பாட்டைப் பார்” என்றான். இராகவன் “என்தந்தை தந்த வரத்தால் அராசைப் பெறுவன் பரதன், தவத்தைப்பெறுவன் நான். எனக்கு இதனினும் நல்லது இல்லை” என்றான்].

269 ஆண்றான் பகர்வான், “பகர் ஜீப, இவ் வைப மெங்கும் தோன்று நெறிவாழ் துணைத் தம்பியைப் போர்தொலைத்தோ, சான்றூர் புகழ் நல் தனித் தாதையை வாடகொண்டோ, என்றுளை வென்றோ, இனி இக்கதம் தீர்வு” தென்றான்.

இ. ஸ். இராமன் (பின்னும்) கூறவானுப், “இந்த உலகத்திலே எங்கும் காணப்படாத (சிறந்த) நெறியில் (ஒழுகி) வாழ்கின்ற, (எனக்கு) உதவியாக உள்ள, என்தம்பி பரதனை வென்றோ, பெரியோர் புகழ்கின்ற நல்ல ஒப்பற்ற தந்தையைச் செயித்தோ, பெற்றவளை வெற்றிகொண்டோ, (யான் இதுவரை கூறியதனால் தீராத) இந்தக்கோபம் இனிமேல் தீர்வது? ஜயா, சொல்லாய்” என்றான்.

ஆண்றான்-அறிவு நற்குணமுதவியவற்றால்) நிறைந்தவன் (பத்துப் பாட்டு); அமைந்தவன் (மனிமேகலை); (இலக்குமணன் படபடப்புக்கு

எதிரிடையான) அமைதியுடையவன். துணை-உதவி. ‘போர்தொலைத்தல்’ ‘வாகைகொள்ளல்’ என்ற இரண்டு தொடர்க்கரும் ‘வெல்லல்’ என்றும் பொருளுடையன. கதம்-கோபம்.

‘துணைத்தம்பியை’ என்பதற்கு ‘உண்ணீப்போல எனக்குத் துணையானதம்பியாகிய பாதனை’ என்று பொருள்கொள்ளலாம். ‘தம்பி’ இலக்குமணனுக்கு மூத்த பாதனைக்குறித்தலால், இராமன்தம்பியெனப் பொருள்கூறப்பட்டது.

‘பினுமைய விவ் வைய மையல்’ ‘புகழுங் தவத்தாதையை வாதைகொண்டோ’ பாடபேதங்கள். ‘துண்பப்படுத்தல்’ ‘துண்பஞ்செய்தல்’ எனல்போல ‘வாதைப்படுத்தல்’ ‘வாதைசெய்தல்’ என்பது மரபு: ‘வெற்றிகொள்ளல்’ ‘செயங்கொள்ளல்’போல ‘வாகைகொள்ள’ லும் மரபு. ‘வாதைகொள்ளல்’ என்ற வழக்கமில்லை. ‘தாதை’க்கு ‘வாதை’ பிராசயாயிருப்பதுபற்றி ‘வாகை’ என்ற ஓர்வபாடம் பிரதிசெய்வோரால் ‘வாதை’ என மயங்கி எழுதப்பட்டதுபோலும்.

‘வையமையல்தோன்றுநெறி’ என்பதற்கு ‘(உலகப்பற்று விட்டுக் கடவுட்பற்றுடையனுப்) உலகமயக்கம்தோன்றுத (பத்தி)நெறி’ யெனப் பொருள்கூறலாம்.

270 “செல்லும் சொல் வல்லான் எதிர், தம்பியும், தெவ்வர் சொல்லும் சொல்லும் சுமந்தேன்; இருதோனெனச் சோம்பின் ஒங்கும் கல்லும் சுமந்தேன்; கணைப்புடிலும் கட்டமைந்த வில்லும் சுமக்கப் பிறந்தேன்; வெகுண் டெண்னீ!” என்றுண்.

இ - ன். இராமன் (கூறியதற்கு) எதிராக, இலக்குமணன், “‘இராமனைக் காட்டுக் கோட்டுவாரைத் தடுக்க யாதொன்றும் செய்தா (னில்லையென்று) பகைவர் (பழித்துச்) சொல்லும் (பழிச்) சொல்லைச் சுமந்தேன், தோள்களென்று பெயர்ப்படைத்த (தோள்களுக்கு குரிய போர்த்தொழில்செய்து வளராமல்) சோம்பலால் வளர்ந்த மலைகளைச் சுமந்தேன், (அம்மட்டோடைமையாமல், போர்செய்தற்கு உபயோக மில்லாத) அம்புக்கட்டடையும் வில்லையும் (வீணை) சுமக்கப் பிறந்தேன், (இவ்வாறுகப் போர்த்தொழில்செய்யப்பெறுதயான்) கோபித் தென்ன பயன்?” என்றுண்.

செல்லும் சொல்-குறித்தபயனைப் பயந்தேவிவெதன்றிப் பழுது படாத சொல். ‘தோளன்’ என்பதில் உள்ள ‘என்’ என்பது ‘அழுக்கா றென் ஒருபாவி’ என்ற குறளில்வரும் ‘என்’ என்பதுபோல ‘என்று செரல்லப்பட்ட’ என்னும் பொருளுடைய இடைச்சொல். ‘சோம்பி ஒங்கும்’ என்றும் பாடம்.

[இராமன், “யான் தந்தை சொல்லைக் கடக்கலாகாது; நீ என் சொல்லைக் கடக்கலாமா?” என்றார். எனவே, இலக்குமணன் கோபத்தை நீக்கி, எதிர்மறுத்துக் கூறுவதை சிறுத்திக் கடவுள்கட்டளைக்குக் கட்டுப்பட்டுக் கரைகடவா தடங்கிநிற்கும் கடல்போல, அழைதியுற்ற நின்றான். சின்றவனை இராமன் அன்பொடு தழுவி அழைத்துக் கொண்டு சுமித்திரைமாளிகைக்குத் திரும்பிச்சென்றான்.]

[தனது இரண்டுகண்கள் போன்ற தன் அருமைமைந்தரிருவரும் காட்டுக்குச் செல்லச் சித்தமாய் வரக் கண்டு, சுமித்திரை, துன்பம் பொறுக்கமாட்டாயல், கீழே விழுந்து சோந்து கிடந்தாள். அவனை இராமன், ஒடிச்சென்ற தூக்கி யெடுத்து “அன்னுய! அரசனைப் பொய்ய ஞக்க என்னுல் இப்பாது. காடு சென்று கடிது திரும்புவேன். யான் காட்டிடத்துச் சென்றாலும் கடவிடத்துச்சென்றாலும் என்னை வருத்த வல்லார் எவரும் இல்லார். நீவுருந்தாதே” யென்று தேற்றிக்கொண்டிருக்கும்சமயத்தில், கைகேசி கொடுத்த மரவுரிகொண்டு அவள் பணிப் பெண்கள் வந்தார்கள். அவர்கள் கார்மேகவண்ணனைக் கானுந்தோறங் கார்மேகம்போலக் கண்கள் நீர்பொழிய, நெஞ்சு அழிய, “மற்றையோர் வருத்தங் கண்டு இரங்காத வழுமனத்தினால் வழங்கிய மரவுரிகள் வந்திருக்கின்றன” என்றார்கள்.]

271. வாணித்தில வெள்ளகை யார்களை, வள்ளல் தம்பி,

“யாணர்த்திரு நாடிமுப் பித்தவர் ஈந்த எல்லாம்

ஷுணப்பிறங் தாலும்நின் ருன்; அதைப் போர்வி லோடும்

காணப்பிறங் தேஜாம்நின் றேண்; அவை காட்டும்:” என்றான்.

இ. ஸ. (அப்போது) இலக்குமணன், அப்பெண்களை நோக்கித் “தண்ணை நாடிமுக்கச்செய்த (கொடிய) வள் கொடுத்தவை (எனவு

யென்றாலும் அவை) களையெல்லாம் (பொறுமையுடன் ஏற்றுப்) பூனை தற்குப் பிறந்தவனும் நின்றாண்; (அவன் நாடிழவாமற் காக்க உதவாமற் போன) வில்லோடு, அவைகளை அவன் பூனைவதைக் காணப் பிறந்த யானும் நின்றேன்; அவைகளைக் காட்டுங்கள்” என்றாண்.

வாள் நித்தில வெள்ளகையார்—ஒளியுடைய முத்தையொத்த வெண்மையான பற்களையுடையார். யானார்—புதுவருவாய். ‘வெண்ண கையார்தர’, ‘இழுந்திந்தவர்’, ‘நின்றானவை’ யென்பன பாடபேதங்கள்.

‘பூணப்பிறந்தான்’ என்றது, வேறு தக்காளியங்கள் எது வும் செய்தற்காகவன்றி இந்த அவமானத்தை அடையவே சென்மமெடுத்தா னென்று இராமனது பொறுமையை நொந்து கூறியது. ‘வில்லோடு காணப்பிறந்தேன்’ என்றது இங் நிலைமையை இராமன் அடையாமற் காத்தற்குப் பயன்படாத வில்லைபுந் தண்ணியும் நொந்து கூறியது. ‘நின்றான்’, ‘நின்றேன்’ என்பவை, இராம லக்குமணர் முறையே பூனைதல் கானுதலன்றி வேறு செயலின்றி வாளாநின்றதைக் குறிப்பாக உணர்த் தின. ‘பூணப்பிறந்தானும் நின்றாண்’, ‘காணப் பிறந்தேனும் நின்றேன்’ என்ற எள்ளாலும் இரங்கலும் ஒருங்கே குறிப்பித்த சொற்றூடர்ச்சுவை, சிந்திக்கச் சிந்திக்கத் தெவிட்டாத தேங்போன்று தித்தித்துச் சிந்தைக் கிணிமை செய்கின்றது.

[இராமன், அந்த ஏவல்மகளிர் கொடுத்த மரவுரியை விருப்புடன் வெண்டிக்கொண்டு, சமித்திரையை னோக்கி “எம்பெருமாட்டி, துண்பு சீங்கி, ‘ஏகுகு’ என அருளினால், அதுவே வழித்துணையாம்” என்று அவன் பாதங்களில் பணிந்தான்.

[தொடரும்.]

வெ. ப. சுப்பிரமணியமுதலியார்.